

ክፍል 14

የቤተክርስቲያን እድገትና ብርቱ ሥራ

የቤተክርስቲያን እድገትና የማያርቋጥ ጥረት ማድረግ

ትጋት

የቤተክርስቲያን እድገት የሚፋጠነው የማያርቋጥ ጥረት በማድረግ ነው። የቤተክርስቲያን እድገትን ፍለጋ በጽናት ካልቆምህ በምንም ዓይነት መንገድ ታላቅ ቤተክርስቲያን ሊኖርህ አይችልም። ብዙ መጋቢያን ዕረፍት የለሽ መሆን፣ ያልተቆጠበና ብርቱ ጥረት ማድረግ አይፈልጉም። ቤተክርስቲያን ደግሞ እንደ እርሻ ብዙ ድካም ይጠይቃል።

ትጋት በመደበኛ ሁኔታ አንድን ውጤት ለማግኘት የምታሳየው ጥረት ነው። ትጋት አዕምሮህንና ጉልበትህን ሰብስቦህ ግብህ ላይ የምታውልበት ጽናት ነው። ሰዎች እጅ ተጭኖባቸው ተዓምራዊ የሆነ የታላቅ ቤተክርስቲያን ስጦታ መቀበል ያስባሉ። የቤተክርስቲያን እድገት ግን በዚያ መንገድ አይሆንም።

የቤተክርስቲያን እድገት ትኩረትንና ጽናትን ባጣመረ ሁኔታ የሚሠራ ሥራ ነው። የቤተክርስቲያን እድገት በትጋት ይመጣል። የቤተክርስቲያን እድገት እውን ሊሆን የሚችለው በትጋት በሚያምኑ መጋቢያን አማካኝነት ነው። የቤተክርስቲያንን መስፋፋት ያለመታከት ለሚሠሩ መጋቢያን የቤተክርስቲያን እድገት ይሰጣቸዋል።

መደበኛ ጥረትህ የሚያስገኘልህ ሰባት ብድራት

1. የቤተክርስቲያንን እድገት ለማምጣት ያለማቋረጥ የሚተጉ መጋቢያን ያለ ነውርና ያለ ነቀፋ መሆንን ቢጠብቁ ትክክል ናቸው።

ስለዚህ፣ ወዳጆች ሆይ፣ ይህን እየጠበቃችሁ ያለ ነውርና ያለ ነቀፋ ሆናችሁ በሰላም በእርሱ እንድትገኙ ትጉ

2ኛ ጴጥሮስ 3፡14

2. የቤተክርስቲያንን እድገት ለማምጣት ያለማቋረጥ የሚተጉ መጋቢያን በሥራው ባለጸገች መሆንን ቢጠብቁ አልተሳሳቱም።

ታካች እጅ ችግረኛ ታደርጋለች የትጉ እጅ ግን ባለጠጋ ታደርጋለች።

ምሳሌ 10፡4

3. የቤተክርስቲያንን እድገት ለማምጣት ያለማቋረጥ የሚተጉ መጋቢያን በትላልቅ ሥልጣንና ኃላፊነት እንደሚቀመጡ መጠበቅ ይችላሉ።

የትጉ እጅ ትግዛለች የታካች እጅ ግን ትገብራለች።

ምሳሌ 12፡ 24

4. የቤተክርስቲያንን እድገት ለማምጣት ያለማቋረጥ የሚተጉ መጋቢያን ቅባት፣ ብልጽግናና ጥጋብን ቢጠብቁ ስሕተት አይሆንባቸውም።

የታካች ሰው ነፍስ ትመኛለች አንዳችም አታገኘም የትጉ ነፍስ ግን ትጠግባለች።

ምሳሌ 13፡ 4

5. የቤተክርስቲያንን እድገት ለማምጣት ያለማቋረጥ የሚተጉ መጋቢያን በአባላት ብዛትና በቤተክርስቲያን እድገት መትረፍረፍን መጠበቅ ይችላሉ።

የትጉህ አሳብ ወደ ጥጋብ ያደርሳል ቸክል ሰው ሁሉ ግን ለመጉደል ይቸኩላል።

ምሳሌ 21፡ 5

6. የቤተክርስቲያንን እድገት ለማምጣት ያለማቋረጥ የሚተጉ መጋቢያን የኃይልንና የበጎ ተጽዕኖ መፍጠሪያ መንገድን እንደሚያገኙ መጠበቅ ይችላሉ ።

በሥራው የቀጠፈ ሰውን አይተሃልን? በነገሥታት ፊት ይቆማል በተዋረዱም ሰዎች ፊት አይቆምም።

ምሳሌ 22፡29

7. የቤተክርስቲያንን እድገት ለማምጣት ያለማቋረጥ የሚተጉ መጋቢያን ለብዙ ትውልድ የሚተርፍ ታላቅ አገልግሎትን ቢጠብቁ ትክክል ናቸው።

የቡድኑን መልክ አስተውሎ አወቅ፣ በከብቶችህም ላይ ልብህን እኑር ባለጠግነት ለዘላለም አይኖርምና፣ ዘውድም ለትውልድ ሁሉ አይጸናምና።

ምሳሌ. 27፡23-24

ለታላቅ ቤተክርስቲያንን እንዴት ጠንክሮ መሥራት እንደሚቻል

በመልካም የሚያስተዳድሩ ሽማግሌዎች፣ ይልቁንም በመስበክና በማስተማር የሚደክሙት እጥፍ ከብር ይጠቸዋል።

ኛ ጢሞቴዎስ 5:17

በጌታ ሥራ የተጠመድህ ውጤታማ ሠራተኛ መሆን እንዴት ትችላለህ?

ውጤታማ፣ ዕረፍት የለሽና ትጉ የወንጌል ሠራተኛ መሆን እንዴት ይቻልሃል? የቤተክርስቲያንን እድገት እንዴት በታላቅ ትጋት ወደፊት መግፋት ይቻልሃል? ይህ ምዕራፍ እንደ መጋቢ እንዴት በብርታት መሥራት እንዳለብህ ያሳይሃል።

1. እጅግ ፍሬያማ በሆኑት ሰዓታትህ ጠንክረህ ሥራ።

እያንዳንዱ ትክክለኛ ሥራ የራሱ የሆኑ ሰዓታት አሉት። አገልግሎትም የራሱ ልዩ ሰዓታት ይኖራታል። ይህ በእርግጥ ሰዎችን ግራ ያጋባል። መጋቢያን እንደ ሌሎች ሠራተኞች ከጠዋቱ 3:00 ሰዓት እስከ ቀኑ 11:00 ሰዓት በቢሮአቸው መቆየት እንዳለባቸው ይታሰባል።

እነዚህ ሰዓታት በእርግጥ ለዓለም ቢሮዎች ውጤታማ ሰዓታት ናቸው። እኛ ግን የሂሳብ ወይም የባንክ ሠራተኞች አይደለንም። የወንጌሉ አገልጋዮች ነን!

ለመጋቢያን የባንክ ቤት የሥራ ሰዓታት አያስፈልጓቸውም! የአውሮፕላን አብራሪዎችን ማንም ከ3:00 - 11:00 ሰዓት እንዲያበሩ አይጠብቅባቸውም። እያንዳንዱ ሰው የሚያበሩበትን ሰዓት በሚገባ ከማወቁም በላይ እውነታውን ሁሉም ተቀብሏል።

ረዳት አገልጋዮችና የቤተክርስቲያን አስተዳደሮች ከሥራው ባሕርይ የተነሣ ከጠዋቱ 2:00 እስከ ቀኑ 11:00 ሰዓት መሥራት

ይጠበቅባቸው ይሆናል። ነገር ግን የእረኝነትና የመጋቢነትን ሥራ የሚሠሩ ሰዎች ሰዓታቸው ከዚህ ፈጽሞ የተለየ ነው።

በየእሁድ ጠዋት በቤተክርስቲያናችን እንቅስቃሴ የምንጀምረው ከማለዳው 12:00 ሰዓት ሊሆን አንዳንድ ጊዜ የምንጨርሰው ታዲያ ምሽት ከውድቅት በኋላ ነው። ለእኛ ለመጋቢዎች እሁድ እጆን አስፈላጊ የቤተክርስቲያን የሥራ ቀናችን ነው። በግሩም ሁኔታ ባለፈ እሁድ የሳምንት ሥራ እንደተሠራ ይቆጠራል! ይህ በሌሎችም ቤተክርስቲያናት ሊሆን ይገባዋል። እሁድ ሙሉ ቀን መጋቢዎች ያማክራሉ፣ ይጎበኛሉ፣ መጽሐፍ ቅዱስ ት/ቤት ውስጥ ያስተምራሉ። ቤተክርስቲያን የሚገነቡ መጋቢያን ዕረፍት መውሰድ የሚገባቸው ሰኞ ቀን መሆን ይኖርበታል።

2. በቤተክርስቲያን ውስጥ ብዙ ጊዜ በማሳለፍ ጠንክረህ ሥራ።

በሳምንቱ ባሉት ቀናቶችህ ጥቂት ደቂቃዎች የምታጠፋቸው ሥራዎች “ሥራ” ሊባሉ አይችሉም። ለምሳሌ እኔ በየቀኑ ለደቂቃዎች መኪናዬን እነዳለሁ፤ ሆኖም ሥራዬ መኪና “መንዳት” አይደለም። እግረ መንገዴን ሥራዬን ለመሥራት ስል የማደርገው ነው።

ሆኖም ግን ለምሳሌ ታክሲ የምነዳ ቢሆን ሥራዬ ይሆናል። ይህም ከስምንት ሰዓታት የበለጠ አይሆንም። እናም ሹፍርና ሥራዬ ይሆናል ማለት ነው።

እንግዲህ በሳምንት ውስጥ አገልግሎትህም በቂ የሆነ ሰዓታትን ሳታሳልፍ አገልግሎት እያገለገልሁ ነው ማለት አትችልም። በእግዚአብሔር ፊት ለመሆን፣ ቅባቱን ለማግኘት፣ መገልጥን ለመቀበልና ከመንፈስ ቅዱስ ምሪትን ለማግኘት በርካታ ቀናትና ሰዓታት የማትወስድ ከሆነ እየሠራህ አይደለህም ማለት ነው። ወንጌል ለማገልገል ጸሎትና በእግዚአብሔር ፊት መሆን በራሱ ሰፋ ያሉ ሰዓታት ይወስዳል። ሥራ ከሆነ ጊዜህን ይጠይቅሃል።

ትልቅ ቤተክርስቲያንን የምትገነባ መጋቢ ካልሆንህ ቅባትን ለመቀበል በቂ ጊዜያት ይበቁሃል። ከቃሉ መገለጥን ለማግኘት የሃያ ደቂቃ ጊዜያት ይበቃሃል። አሁን ግን ታላቅ ቤተክርስቲያንን ልትገነባ

ላለኸው ለአንተ በርካታ ሰዓታትና ቀናት በጌታ ፊት መሆን ያስፈልግሃል።

3. አቅምህንና ገንዘብህን በቤተክርስቲያን ላይ በማፍሰስ ጠንክረህ ሥራ።

እያንዳንዱ ሰው ማስተዋል ያለበት ነገር አገልግሎት መሉ አቅምን መጠቀም እንደሚጠይቅ ነው። የመጋቢን ሥራ በምትሠራበት ጊዜ ሲደክምህ አትደነቅ። ይህ በርትተህ እየሠራህ እንዳለህ ምልክቱ ነው። ብዙ ጥሩ ሥራዎች ሠራተኞችን ያደክማሉ።

በአገልግሎትህ ብዙ ቢያደክምህ አትገረም። ሌላው መስጠት የሚገባህ ነገር ገንዘብህን ነው። በየቀኑ ወደ ሥራህ ስትሄድ ገንዘብህን አይጠይቅህምን? በሥራህ ስፍራ ለምሳሌ ገንዘብ አታወጣም?

በአገልግሎትም እንደዚህ ነው። በጌታ ፊት ጊዜን ለማሳለፍ ስትሻና ገንዘብ ስታወጣ ስለ ምን ታገረመርማለህ? የሚያስፈልጉህን ሲዲዎችና መጻሕፍት ስትገዛ ለምን ይከፋሃል?

እዚህ ጋር አትሳሳት። በጌታ ፊት መሆን፣ ቅባቱንና መገለጡን በመንፈስ ቅዱስ ምሪት ማግኘት ብርቱ ሥራ ነው። መጸለይ፣ መጎብኘት፣ ማማከርና ከሰዎች ጋር ግንኙነት መፍጠር ብርቱ ሥራ ነው።

የእግዚአብሔርን ሥራ ስትሠራ ጉልበትህንና ገንዘብህን ታፈሳለህ። የድካም ስሜት በተሰማህ ጊዜ ሁሉ እየሠራህ ስለመሆንህ ማስረጃ እንደሆነ ምልክት እንደሆነ አትርሳ።

4. ተመሳሳይና ተደጋጋሚ ሥራን ደስ እየተሰኘህ በርትተህ ሥራ።

በተፈጥሮ ብዙ እውነተኛ ሥራዎች በዓይነታቸው ተደጋጋሚዎችና መደበኞች ናቸው። ጠንክረህ የምትሠራ ከሆነ ድግግሞሽና መደበኛ የሆኑ ሥራዎችን በደስታ ትከውናለህ።

ምንም እንኳ ብትሰለችም ሥራህን መሥራትህን ማለትም መጸለይ፣ መጎብኘት፣ ማማከርና ከሰዎች ጋር ግንኙነት መፍጠር (PVC)

ቀጥል። በተመሳሳይም በጌታ ፊት መሆን፤ ቅባቱንና መገለጡን በመንፈስ ቅዱስ ምሪት ማግኘትህንም ግፋበት (WAR)።

ብዙ መጋቢዎች ጸሎት ተደጋጋሚና አሰልፎ እንደሆነ ስለሚሰማቸው አይጸልዩም። ጸሎት ግን እንደ ሥራህ ከወሰድኸው ምንም ተደጋጋሚ ቢሆንም በመደበኛነት ትጸልያለህ። መጎብኘት ሥራህ ሲሆን በመደበኛነትና በተደጋጋሚ ጉብኝት ታደርጋለህ።

የወዳጅህን ቤት ከማጎበራዊ ጉብኝት አንጻር ስትጎበኝና እረኛዊ ጉብኝት ስታደርግ ልዩነት አለው። መጋቢያዊ ጉብኝት በተደጋጋሚ መደረግ ያለበት በመጋቢዎች ነው። የትልቅ ቤተክርስቲያን መጋቢዎች ሆን ብለው በመደበኛነት አባሎቻቸውን መጎብኘት ይኖርባቸዋል።

ምቶት ሳይሰማንም በዓለም ያለውን ሥራችንን እንሠራምን? ሁላችንም ያን ያህል የማንደሰትበትን ሥራ በተደጋጋሚና በመደበኛነት እየሠራን አይደለምን?

በተመሳሳይ መልኩ አገልግላለሁ የሚል ማንም ቢኖር ተነሥቶ ተደጋጋሚነት ያላቸውንና አስፈላጊ የሆኑ የመጋቢ ሥራዎችን መሥራት ይኖርበታል። ስለተሰማን ብቻ አንጸልይም! የምንጸልየው መጸላይ ስለሚገባን ነው! በማለዳ ተነሥተን እግዚአብሔር ለሰጠን ሕዝብ ደስ ብሎን መማለድ ይኖርብናል።

5. ከተቆጣጣሪህ ስር ሆነህ በርትተህ ሥራ።

በሃይማኖት ጥበረት እውነተኛ ልጄ ለሚሆን ለቲቶ1...

ስለዚህ ምክንያት የቀረውን እንድታደራጅ በየከተማውም፣ እኔ አንተን እንዳዘዝሁ፣ ሽማግሌዎችን እንድትሾም በቀርጤስ ተወህህ!

ቲቶ 1:4-5

ጳውሎስ ጢሞቴዎስቴዎስንና ቲቶን ወደ አገልግሎት መርቷል። ምን ማድረግ እንደሚገባቸው፣ የት መቆየት እንዳለባቸውና ምን ማለት እንዳለባቸው ነግሯቸዋል።

ለአገልግሎትና ለሌላ ሥራዎች ይልካቸው ነበር።

ቲሞቴዎስና ቲቶ መሪ ከሆነው ከሐዋርያው ጳውሎስ ስር ሆነው በመሥራት ጥሩ ምሳሌዎች ናቸው።

በቤተክርስቲያን ውስጥ እንዴት መራመድ እንደሚገባቸው ዝርዝር የሆኑ መመሪያዎችን ተቀብለዋል። በእርግጥም ብዙ አገልጋዮች ቁጥጥር ሊደረግባቸው ያሻል።

የሚያሳዝነው ነገር፣ ጥቂት ሰዎች በቁጥጥር ጊዜ የሚያመጡት ልዩ ባሕርይ አለ። መመሪያ ሊሰጣቸውና ሊታረሙ ይርበተበታሉ፤ ይደነግጣሉ። ሲነገራቸው ነገር ዓለሙን ሁሉ ሊያበላሹት ማስፈራራት ይጀምራሉ። “የቤተ ክርስቲያን መዋቅር እጅግ ግትር፣ የማይታጠፍ፣ አመቺ ያልሆነ ነው። አገልግሎታችንን ለማዳበር ለቀቅ ማለት ያስፈልገናል” ይላሉ።

ቁጥጥር የሚበዛባቸው ሰዎች ቁጥጥር ከማያስፈልጋቸው ይልቅ አነስተኛ ብር ስለሚከፈላቸው በገንዘብ ምክንያት ጥለው ሊሄዱ ይችላሉ።

በበላይ ተመልካች ስር ሆኖ በትጋት መሥራት ወደ እድገት ይመራል።

6. ተቆጣጣሪ ሳይኖርህ በትጋት ሥራ

ወንድሞች ሆይ፣ በእኔ የተሰበከ ወንጌል እንደ ሰው እንዳይደለ አስታውቃችኋለሁ፤

ኢየሱስ ክርስቶስ ገልጦልኛል እንጂ እኔ ከሰው አልተቀበልሁትም አልተማርሁትምም።
ገላትያ 1፡11-12

ጳውሎስ ያለ ተቆጣጣሪ በማገልገል ጥሩ ምሳሌ ነው። ቁጥጥር አያስፈልገውም። የት መሄድ እንዳለበትና ምን ማለት እንዳለበት ማንም አልነገረውም። ምናልባት ጥሪህ ተቆጣጣሪ የማያሻው ይሆናል።

ተቆጣጣሪ በማያስፈልግህ ጊዜ የመንፈስ ቅዱስን ድምፅ ለመስማት ብስለት ያስፈልግሃል። የመንፈስ ቅዱስን ድምፅ በመስማት በኩልም ትክክለኝነት ይጠበቅብሃል። ማንም ሊገመግምህ የሚችል ሰው ስለሌለ ራስህን በሚገባ መገምገም የምትችል ልትሆን ይገባል።

መሳሳትህን ሊነግርህ የሚችል የለም። መጸለይ፣ ማጥናትና መጎብኘት ሲያስፈልግህ የሚነግርህ የለም። ከእግዚአብሔር በቀጥታ ልትሰማ ያስፈልጋል።

ቁጥጥር በማይደረግብህ ጊዜ በአገልግሎትህ ውስጥ ማምጣት ስለሚገባህ ለውጥና ማሳለፍ ስለሚገባህ ውሳኔዎች የሚነግርህ አይኖርም።

ስሕተት ስትፈጽምና ከመንገድ ስታፈነግጥ የሚነግርህ የለም። በራስህ ላይ መፍረድ ይኖርብሃል። ፍርድህም ትክክለኛ መሆን ይኖርበታል።

ወደዚህ ዓይነት ተቆጣጣሪ ወደሌለበት አገልግሎት ካልተጠራህ በጭራሽ እንዳትሞክረው ምክንያቱም ያጠፋሃልና ነው።

ብዙ አገልጋዮች እንደ ጳውሎስ ባለ እውነተኛ ሐዋርያ ስር ሆነው ማገልገልና መኖር ሲገባቸው ራስ ገዝና ግለኛ ሆነዋል።

7. ከልብህ ጠንክረህ ሥራ።

እንደ እርሱ ያለ፡ ስለ ኑሮአችሁ በቅንነት የሚጫኑት ማንም የለኝምና፤

ፊልጵስዩስ. 2፡20

ሥራን ከልብ እንደ መሥራት የሚያስደስት ነገር የለም። ልክ ሁለተኛ ባሕርይህ እስኪሆን ድረስ ለእግዚአብሔር መሥራትን ተማር። ደስታና ሐሴት እስኪሆንልህ ድረስ ለጌታ ሥራ። ሥራንና ዕረፍትን መለየት እስኪያቅትህ ድረስ ለጌታ ሥራ።

በአገልግሎት ውስጥ ምን ማድረግ እንዳለብኝ የነገረኝ የለም። እንዲሁ ግን መጸለይ፣ መጎብኘትና ሕዝቤን ማማከር ደስ ይለኛል።

በጌታ ፊት መሆን፣ ቅባትና ራእይ መያዝ እንዲሁም የመንፈስ ቅዱስን ምሪት ማግኘት በሕይወቴ የምፈልጋቸው ናቸው።

ዛሬ ቤተክርስቲያናችን አድጋለች፤ የእያንዳንዱን ስም ለማወቅና ለማስታወስ እታገላለሁ። በእርግጥ የማይቻል ዓይነት ተግባር ነው። የእያንዳንዱን ቤት ባውቅ ደስ ባለኝ። በቤታቸው የሚካሄዱ ዋና ዋና ድርጊቶች ላይ መገኘት ብቸል እረካለሁ። ይህ በውስጤ በቀላሉ የሚፈስ ነገር ነው። እውነተኛ መጋቢ የሆነ ሁሉ ተፈጥሮአዊ ክብካቤ መስጠት የሚችል ማንነት አለው።

የቤተክርስቲያን እድገት እና የመጋቢ ሥራ (P.V.C.I)

በገዛ እጆቹ መልካምን እየሠራ ይድከም።

ኤፌሶን 4:28

ወደ ሙሉ ጊዜ አገልግሎት የመጣሁበትን የመጀመሪያ ጊዜ አስታውሳለሁ። ብዙ ጊዜ ሰዎች ባለቤቴን በምትሠራበት ቦታ፣ “ባለቤትሽ የት ነው ያለው? ቤቱ ውስጥ ነው?” በማለት በጥያቄ ያዋክቧት ነበር።

ጓደኛዎ የሆኑት እንዲት የሕግ ባለ ሞያ ሴት፣ “አ! ባለቤትሽ ሥራ መሥራቱን አቁሟል ማለት ነው!” አለች።

ባለቤቴም “እንዴት ዓይነት ብርቱ ሥራ እንደሚሠራ የሚገባሽ አይመስለኝም” በማለት መለሰች።

የሕክምና ሞያ በማቆሚያ፣ ሥራ መሥራት እንዳቆምሁ አሰቡ። ብዙ ሰዎች የመጋቢ ሥራ በሳምንት አንድ ቀን ስብከት አዘጋጅቶ እሁድ ማለዳ መስበክ ብቻ እንደሆነ ያስባሉ። ከዚያ በኋላ እስከሚመጣው እሁድ ጊዜውን በነጻነት እንቅልፍ እንደሚተኛ ያስባሉ።

ብዙውን ጊዜ ሰዎች ረፋድ ጠዋት ላይ ወይም ከሰዓት በኋላ ላይ ስልክ ይደውሉና “ሄሎ”፣ እንዴት ነህ መጋቢ? ከእንቅልፍህ ስለቀሰቀስኩህ ይቅርታ።” ይሉኛል።

“ይህ ሰው ቀንና ሌሎቱን በሙሉ እንደምተኛ ያስባል” ብዬ አስባለሁ።

ከዚያም በትሕትና “አልተኛሁም” ብዬ አመልሳለሁ።

ምን እየሠራሁ እንዳለ ለማብራራት በፍጹም ተጨንቄ አላውቅም። “ጊዜ ማባከን ነው” ብዬ አስባለሁ።

እነዚህንና ሌሎች አስተያየቶች አንዳንድ ሰዎች አገልግሎትን አንድ ረጅም ዕረፍት የሞላበት፣ እውነተኛና አስቸጋሪ ከሆኑ ሥራዎች መገላገያ አማራጭ እንደሆነ አድርገው እንደሚያስቡ መረዳት አስቻለኝ።

አገልግሎትን ብርቱ ሥራ የሚያደርጉ ሦስት ምክንያቶች

1. አገልግሎት ብርቱ ሥራ ነው። ምክንያቱም ጳውሎስ አገልግሎት ሥራ መሆኑን በማስተማሩ ነው።

እርሱም አንዳንዶቹ ሐዋርያት፣ ሌሎችም ነቢያት፣ ሌሎችም ወገኔልን ሰባኪዎች፣ ሌሎችም እረኞችና አስተማሪዎች እንዲሆኑ ሰጠ

ቅዱሳን አገልግሎትን ለመሥራትና ለክርስቶስ አካል ሕንጻ ፍጹማን ይሆኑ ዘንድ።

ኤፌሶን 4፡11-12

ቅዱሳን እየተሰሩ ወደ ሙልዓት መግባት ይኖርባቸዋል። ይህ ማለት መጋቢያን ቅዱሳንን ለአገልግሎት በጠንካራ ሥራ እንዲያያዙ ማድረግ ይጠበቅባቸዋል።

2. አገልግሎት ብርቱ ሥራ የሚሆንበት ምክንያት ኤጳፍራ በብርቱ የአገልግሎት ሥራ ይተጋ ስለነበር ነው።

ከእናንተ የሆነ የክርስቶስ ባሪያ ኤጳፍራ ሰላምታ ያቀርብላችኋል። በእግዚአብሔር ፈቃድ ሁሉ ተረድታችሁና ፍጹማን ሆናችሁ እንድትቆሙ፣ ሁልጊዜ ስለ እናንተ በጸሎት ይጋደላል።

ቆላሲዎስ 4፡12

የክርስቶስ አገልጋይ፣ ኤጳፍራ የሚባል ሰው ነበር። ይህ ሰው “ሁልጊዜ ስለ እናንተ በጸሎት ይጋደላል” የተባለለት ነው። ኤጳፍራ እየቀለደ አልነበረም። ለእግዚአብሔር መንግሥት እየሠራ፣ እየደከመ፣ እንዲሁም እየተጋደለ ነበር።

3. አገልግሎት ብርቱ ሥራ የሚሆንበት ምክንያት በአገልግሎት ውስጥ ያሉትን ሁሉ ኢየሱስ ሠራተኞች ብሎ በመግለጹ ነው።

ኢየሱስ እረኛ እንደሌለው የተበተነውን ህዝቡን ባየ ጊዜ እንዲህ አለ “መከሩ ብዙ ነው ሠራተኞች ግን ጥቂቶች ናቸው።”

ሠራተኛ የሚለውን የግሪኩ ቃል “ኤርጌትስ” የሚለው ሲሆን ይህም ባተሌ፣ አስተማሪ፣ ሠራተኛ የሚል ትርጉም ይይዛል።

አገልግሎት ልፋትና ላብ ማፍሰስ ይጠይቃል። ይህንን በተግባር ተመልክቼዋለሁ። ትልቅ ቤተክርስቲያን እንዲኖረው የሚፈልግ ታዲያ በእውነተኛ ሥራ ላይ እንጂ ቀልድ ላይ እንዳልተሰማራ ሊገባው ያስፈልጋል። የቤተክርስቲያን እድገት ቀልድና ጨዋታ እንዳልሆነ ትንክብራለሁ። አገልግሎት ሥራ ከሆነ፣ ምን ምን ያካትታል? የአገልግሎት ሥራ የሚባለው ምን ዓይነት ሥራ ነው?

የመጋቢ ስራ፡ ፒ.ቪ.ሲ.አይ

ጸሎት (Prayer) ጉብኝት (Visitation)

ማማከር (Counselling) ኅብረት ማድረግ (Interaction)

1. ጸሎት

ጸሎት ለቤተክርስቲያን ሕልውና ደጋፊ ኃይል ነው። ለቤተክርስቲያን ለበርካታ ሰዓታት በመጸለይ አምናለሁ። በቤተክርስቲያን ሽማግሌዎች በሚደረግ የጸሎት መጠንና በቤተክርስቲያን እድገት መካከል ቀጥተኛ የሆነ ተዛማጅነት አለ።

በኮሪያ ውስጥ መጋቢዎች ብዙ ሰዓት እንደሚጸልዩ በሚገባ ይታወቃል። እናም በዓለም ላይ ያሉ ታላላቅ ቤተክርስቲያናት በዚያች አገር ቢገኙ አይደሉም።

ስለዚህም እያንዳንዱ መጋቢ በቀን ውስጥ ቢያንስ ከሦስት ሰዓታት ያላነሰ መጸለይ እንዳለበት አምናለሁ። የትርፍ ጊዜ መጋቢዎችና እረኞች ደግሞ አንድ ወይም ሁለት ሰዓት ያህል መጸለይ ይኖርባቸዋል።

2. ጉብኝት

እግዚአብሔር በኤር. 23:2 ላይ ከመጋቢዎች ዋነኛ ተግባር ውስጥ መጎብኘት እንደሆነ አስቀምጧል።

ስለዚህ የእስራኤል አምላክ እግዚአብሔር ሕዝቤን ስለሚጠብቁ እረኞች እንዲህ ይላል። በጎቹን በትናችኋል አባርራችኋቸውማል አልገብኛችኋቸውም።...

ኤርምያስ 23፡2

ከዚህ በግልጽ እንደሚታየው መጋቢዎችና እረኞች በጎቻቸውን ቤታቸው ድረስ በመሄድ መጎብኘት ይጠበቅባቸዋል። ይህ በቢሮ ውስጥ ከሚሰጠው የማማከር አገልግሎት የተለየ ነው። በመድረክም ላይ ሆኖ ከመስበክና ከማስተማር የተለየ ነው። ይህ ልዩ አገልግሎት ነው። በዚህ ምድር የነበረ ታላቅ ጎብኚ ኢየሱስ ነበር። ከእርሱ ጉብኝት በኋላ የምድር ታሪክ ተለውጧል።

በተጎበኙ አባላትና ተጎብኝተው በማያውቁ አባላት መካከል ልዩነት አለ። በቤታቸው የተጎበኙ የቤተክርስቲያን አባላት የተረጋጉና ቤተክርስቲያንንም በቀላሉ የማይለቁ ሆነው ተገኝተዋል።

3. ማማከር

የእግዚአብሔርን ቃል ማገልገል በተለይም ማስተማር አስፈላጊ ነገር ነው። መጽሐፍ ቅዱሳዊ ትምህርትን በመስጠት በጠንካራ መሠረት ላይ የታነጹ አብያተ ክርስቲያናት የማደግ እድል አላቸው። ዓመታት ሲያልፉ እነዚህ አብያተ ክርስቲያናት እየተለቁ ይሄዳሉ። ልክ ከለምለም መስክ ወደ ለምለም መስክ እንደሚሰማራ መንጋ ይሆናሉ። በውጤቱም መንጋው ጤናማ፣ የሚረባና የሚያድግ ይሆናል።

ተአምራት ላይ ከሚያተኩሩ አብያተ ክርስቲያናት ይልቅ ጠንካራ በሆነ ሁኔታ የማስተማርና የስብከት አገልግሎት ባላቸው አብያተ ክርስቲያናት ትልቅ እድገት ታገኛለህ።

በተዓምራት አምናለሁ፤ ሆኖም የቃሉን ስፍራ ሊተካ አይችልም። በጎች ተዓምራትን አይመገቡም። የሚመገቡት ቃሉን ነው።

4. ኅብረት ማድረግ

እረኛ ከበጎቹ ጋር ኅብረት ማድረግ ይኖርበታል። ገለልተኛና ቁጥብ ከሆነ እንዴት ኅብረት ማድረግ ይችላል? መጋቢዎችና እረኞች “ከጥልቅ ባሕር ዓሳ ማጥመድ” ይኖርባቸዋል።

ከጥልቅ ባሕር ዓሣ ማጥመድ

ጥልቅ ባሕር ምንድን ነው? ጥልቅ ባሕር በየእሁድ ጠዋት ወደ ቤተክርስቲያን የሚጎርፈው ብዛት ያለው የቤተክርስቲያን አባል ነው። ብዙ ሰዎች ወደ ቤተክርስቲያናችን ይመጣሉ፤ ነገር ግን ማንም አያውቃቸውም ወይም አያናግራቸውም። እንዳንዶች እንዲያውም ለጥቂት ጊዜ ከተመላለሱ በኋላ ጨርሶ መምጣት ያቆማሉ።

ወደ ጥልቅ ባሕር መግባትና ከጥልቁ ባሕር ውስጥ ዓሣ ማጥመድ የእያንዳንዱ እረኞና መጋቢ ኃላፊነት ነው። ወደ ጉባኤው መቀላቀልና የማይታወቁ ሰዎችን በመፈለግ ኅብረት ማድረግ ይገባቸዋል። የማይታወቁ ሰዎችን ጓደኛ ማድረግ፣ የመኖሪያ ስፋራቸውን መጠየቅና ወዳጅነት መመሥረት ያስፈልጋል።

ሰዎች ሁሉ ተፈላጊነት ይሰማቸዋል። ይህ ካልሆነ ሊታወቁና ሊፈለጉ ወደሚችሉበት ስፍራ ይሄዳሉ። የሰው ልጅ ሁሉ የመፈለግና እውቅና የማግኘት ሥነ-ልቦናዊ ፍላጊት አለው!

ይህን ፍላጊት ነው ከጥልቁ ባሕር ውስጥ ዓሣውን በማጥመድ ልናሟላ የምንጥረው።

መጋቢዎች በዚህ ከጥልቅ ባሕር ዓሣ የማጥመድን ሥራ ቢሠሩ በትንሽ ኅብረት ያልታቀፉትን ሰዎች ለማወቅ የሚችሉበት አጋጣሚ ይፈጠራል። በተጨማሪም ግን የመጋቢያዊ እንክብካቤና ጉብኝት አስፈላጊነት የጎላ ነው።

ከጥልቅ ባሕር ዓሣ የማጥመድ ዘዴ ተንሳፋሬ ኅብኚዎችን በቤተክርስቲያን እንዲመሠረቱ ይረዳቸዋል።

የትርፍ ጊዜ መጋቢዎችና እረኞች በየእሁዱ ተገኝተው አስፈላጊ በሆኑ ሁኔታዎች ሁሉ መሳተፍና ኅብረት ማድረግ የሚገባቸው ለዚህ ነው - ከጥልቅ ባሕር ዓሣ ለማጥመድ። ሆኖም የስብከት ሥራውን መሥራት የሚኖርበት መጋቢው ብቻ አይደለም።

ከአገልግሎት በኋላ ለረጅም ሰዓታት ከተለያዩ ሰዎችና ኅብረቶች ጋር አብራ መቀየት ያስደስተኛል።

እኔ ጠቅላይ ሚኒስትር ወይም ኮከብ ዘፋኝ አይደለሁም፤ መጋቢ ነኝ። መጋቢዎች ደግሞ ኮከብ አርቲስቶች አይደሉም። ነገር ግን

ከበጎቻቸው ጋር መቀላቀል የሚገባቸው እረኞች ናቸው። መጽሐፍ ቅዱስ በጎች የመልካም እረኛን ድምፅ ያውቃሉ ይላል። በጎችህ ባያዩህ እንኳ ምን ያህል ድምፅህን ያውቃሉ?

የቤተክርስቲያን እድገትና ስለ ራስህ መጠንቀቅ (ደብሊው. ኤ. አር)

ለራስህና ለትምህርትህ ተጠንቀቅ፤ በእነዚህም ጽና፤ ይህን ብታደርግ፤ ራስህንም የሚሰሙህንም ታደናለህ።

1ኛ ጢሞቴዎስ. 4፡16

የትልቅ ቤተክርስቲያን መጋቢ መሆን ከፈለግህ ለራስህ ጥንቃቄ ማድረግ ያስፈልግሃል። አገልግሎቱ የሚወሰነው በአንተ ነው። ምክንያቱም መጋቢ ነህ። ወደ ታች ከወረድህ ሁሉም ነገር አብሮ ወደ ታች ይወርዳል። ለራስህ ጊዜ መውሰድ አለብህ። ራስህን መከላከል ብሎም መርዳት ይኖርብሃል።

ስለ ራስ መጠንቀቅ በውስጡ አራት ዋና ዋና ነገሮችን ያካትታል። እነዚህ አራት ዋና ዋና ነገሮች የሚባሉት በእግዚአብሔር ፊት መቆየት (Waiting on God)፣ ቅባቱን መያዝ (Catching the anointing) መገለጥን መያዝ (Catching Revelation) እና ከመንፈስ ቅዱስ ምሪትን መቀበል (Receiving Guidance from the Holy Spirit) ናቸው። በምህጻረ ቃልም ዋር (W. A. R) ይባላል።

ራስን የማዳን ሥራ

መቆየት (Waiting) ቅባት (Anointing) መገለጥ (Revelation)

1. መቆየት

በጌታ ፊት መቆየት ይኖርብናል! በዚያም መማር የሚገባንን በሚገባ እንማር። ጌታ በራሱ ጊዜ ወደ የት መሄድ፣ ምን ማድረግና ምን ማለት እንደሚገባን ይነግረናል። መጋቢዎችና እረኞች ከተጣበበው ጊዜያቸው ወጣ እያሉ ረዘም ላለ ጊዜ እንኳ ቢሆን በእግዚአብሔር ፊት መቆየት ይኖርባቸዋል። ኢየሱስ ራሱ ወደ ምድረ በዳና ተራራ ዘወር እያለ ይጻልይ ነበር። ዘወር እያሉ ሙሉ ቀናት በጸሎት ማሳለፍ የመጋቢ አንዱ መርሐ ግብር ሊሆን ይገባዋል።

የቤተ ክርስቲያን እድገት

በእርግጥ መቆየት መቆምን፤ ቀስ ማለትንና ለነገሮች አለመጣደፍን ያጠቃልላል።

አገልግሎት ከጅምሩ እስከ መጨረሻው ድረስ መንፈሳዊ ነው።

የሙሉ ጊዜ አገልግሎት ሁልጊዜም ጸሎትና የቃሉ አገልግሎትን ያካትታል።

የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።

... እኛ ግን ለጸሎትና ቃሉን ለማገልገል እንተጋለን።

የሐዋርያት ሥራ 6:2-4

ጴጥሮስ ለቤተክርስቲያን አባላት ግልጽ ያደረገው ነገር ቢኖር ሥራው ማዕድ ማገልገል እንዳልሆነ ነው። የእርሱ ተግባር መጸለይና የቃሉ አገልግሎት ነው።

2. ቅባት

እግዚአብሔር የናዝሬቱን ኢየሱስን በመንፈስ ቅዱስ በኃይልም ቀባው፣ እርሱም መልካም እያደረገ ለዲያብሎስም የተገዙትን ሁሉ እየፈወሰ ዞረ፣ እግዚአብሔር ከእርሱ ጋር ነበረና፤

የሐዋርያት ሥራ 10:38

በሕይወት ጉዞህ ውስጥ በርካታ ቅባቶችን ትቀበላለህ። በተለያዩ ጊዜያት የተለያዩ ስጦታዎችንም ታገኛለህ። በአገልግሎት ውስጥ እንደምትሠራው መጠን የተለያዩ ስጦታዎችን ትካፈላለህ። እግዚአብሔር ቅባቱን ሰጥቶህ ካልሆነ በስተቀር በመዞር የተለያዩ ትላልቅ ቤተክርስቲያናት ሕንፃዎችን ልትሠራ አትችልም።

ቅባቱ መንፈስ ቅዱስ ሲሆን ኢየሱስም ስለ መንፈስ ቅዱስ እንድንጸልይ አስተምሮናል። ለረጅም ሰዓታት መንፈስ ቅዱስን የመቀበል ጸሎት ልታደርግ ይገባል። እግዚአብሔርም የጠየቅኸውን ይሰጥሃል።

በጴንጤ ቆስጤ ቀን መንፈስ ቅዱስን ከመቀበል ውጪ (ሐዋ. 2:4) ሌሎች በርካታ የሆኑ የመንፈስ ቅዱስ ስጦታዎችን የመካፈል ጊዜያት ነበሩ።

ኢየሱስ በደቀመዛሙርቱ ላይ እፍ አለባቸውና መንፈስ ቅዱስን እንዲቀበሉ ጠየቃቸው (ዮሐ 20:22)።

በሌላ ጊዜ ደግሞ ደቀመዛሙርቱ ሲሰባሰቡ በመንፈስ ቅዱስ ተሞሉ። ተዓምራቶች፣ ምልክቶችንና ድንቆችን ለማድረግም በኃይል ተሞሉ (ሐዋ. 4:31)።

3. መገለጥ

የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብንና የመገለጥን መንፈስ እንዲሰጣቸው አለምናለሁ።

ኤፌሶን 1:17

የክብር መገለጥ

መገለጥ የምንለው እግዚአብሔር ለአገልጋዮቹ የሚሰጣቸው ፈጣን ግንኙነት ወይም መረዳት ነው። እግዚአብሔር ለሚወዱት ቃሉንና ፈቃዱን ይገልጣል።

ስለዚህ ነገር አስበህ ታውቃለህ? መገለጥ ከማኅበረ ምዕመኑ በላይ ከፍ ብለህ ልትመራ የምትችልበት አቅም ነው።

እግዚአብሔር ለሌሎች ያልገለጠውን ለአንተ ካስታወቀህ፣ አንተን በተለየ ሁኔታ ነው የሚያይህ ማለት ነው። መገለጥ ከሌላው ተራ ክርስቲያን የሚለይህ ነገር ነው።

ኬነት ሃገን እስከ መጨረሻው ድረስ የጥበብና የመገለጥን መንፈስ ለመቀበል ለዓመታት እንደጸለዩ ይናገራሉ። እኔም ጌታን በምፈልግበት ጊዜ ሁሉ እጸልይ ነበር።

የእውነትን ቃል በቅንነት የሚናገር የማያሳፍርም ሠራተኛ ሆነህ የተፈተነውን ራስህን ለእግዚአብሔር ልታቀርብ ትጋ።

2ኛ ጢሞቴዎስ 2:15

መገለጥን መቀበል የአገልግሎት ስኬት ቁልፍ ነው። መገለጥ በውስጡ ብዙ ክፍሎች አሉት። መገለጥ ከእግዚአብሔር ቃል ወይም ደግሞ ከራእዮችና ከሕልሞች ሊመጣ ይችላል። መጋቢ ከእግዚአብሔር መገለጥን በመፈለግ ጊዜውን ማሳለፍ ይኖርበታል።

አንድ ሰው በሚሰብክበት ጊዜ ወይንም ቃሉን በሚያስተምርበት ወቅት የመገለጥ መንፈስ እንዳለውና እንደሌለው ያስታውቃል።

ከእግዚአብሔር ቃል መገለጥን ማግኘት እጅግ የተዋበ ነገር ሲሆን ይህንንም በመፈለግ ጊዜ ልንወስድ ይገባል። “ይህ ሰው እንደተናገረው ማንም ተናግሮ አያውቅም” የሚባለው የመገለጥ መንፈስ በእኛ ላይ ሲሆን ነው።

ራእይን የመቀበያ አስር መንገዶች

1. የተቀቡ መልእክቶችን ከቃሉ አስተማሪዎችና ሰባኪዎች በምትሰማበት ጊዜ ራእይን ትቀበላለህ። (ኤፌ 4:11-12)
2. በቅርብ የሰማሃቸውን ስብከቶችና መልእክቶች ከእግዚአብሔር ቃል ጋር እያዛመድህ ስታጠና ራእይን ትቀበላለህ። (2ኛ ጢሞቴዎስ. 2:15)
3. የእግዚአብሔርን ቃል ስታጠናና በመጽሐፍ ቅዱስ ውስጥ ያላቸውን ጥልቅ ትርጉሞች ስትፈልግ መገለጥን ትቀበላለህ። (2ኛ ጴጥ. 1:21)
4. በዙሪያህ ካሉ መጋቢዎች፣ አስተማሪዎችና ነቢያት ጋር ውይይት ስታደርግ መገለጥን ትቀበላለህ። (ሐዋ. 13:1-3)
5. ቀድመው ያለፉትን የእግዚአብሔርን ሰዎች እውነተኛ ታሪክ በምታነብበት ወቅት መገለጥ ትቀበላለህ። (ሐዋ. 1:1)
6. በሚገባ የተደራጁና የተቀናጁ ነቢያትን ራእይና ሕልም በምታጠናበት ጊዜ መገለጥን ትቀበላለህ። እኔ በግሌ የኬነት ሃገንንና የሪክ ጆይነርን ሕልምና ራእይ በማጥናት ለሕይወቴ ብዙ መገለጦችን ተቀብያለሁ። (ዮሐ. 20: 17-18)
7. ስለ አንድ አስፈላጊ ነገር እግዚአብሔር ሲያስታውስህ መገለጥን ትቀበላለህ። ከዚህ ቀደም የረሳኸው ድንገት ትዝ ሲልህ እንደ ቀላል አትውሰደው። (ዮሐ 14:26)
8. እግዚአብሔር በልብህ ውስጥ ሸክም ሲያስቀምጥ መገለጥን ትቀበላለህ። (ኤር. 23:32-40)

9. እግዚአብሔር በልብህ ውስጥ የውስጥ ምስክርነት ሲሰጥህ መገለጥን ትቀበላለህ። (ሮሜ 8:16)
10. እግዚአብሔር በሕልምና በራእይ ሲናገርህ መገለጥን ትቀበላለህ (ሐዋ 16:9)

የምሪት መገለጥ

በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸውና።

ሮሜ 8: 14

የመገለጥ አንዱ ቁልፍ የሆነ ጥቅሙ ምሪትን ማምጣቱ ነው። ለእግዚአብሔር የምታደርገውን ሁሉ ለመሥራት በመንፈስ ቅዱስ መመራት ይኖርብሃል። ስለ እያንዳንዱ ዝርዝር ሁኔታ እግዚአብሔር ግድ ይለዋል። ሊያውቅም ሆነ ሊመራህ ይፈልጋል። ማንም ሰው የሬዲዮ መርሐ ግብር ስላለው አንተም ሊኖርህ አያስፈልግም።

በመንፈስ ቅዱስ ስትመራ የእግዚአብሔር ልጅ ትሆናለህ። የእግዚአብሔር ልጅነት ልዕለ ተፈጥሮአዊ ሲሆን በሰማይ አባቱ በተሰጠው ኃይል ይንቀሳቀሳል።

በመንፈስ ቅዱስ መመራትህ ልዕለ ተፈጥሮአዊ አገልግሎት እንዲኖርህ ያደርጋል። በሺህ የሚቆጠሩ ሰዎች በየእሁዱ ጥበብህን እንዲሰሙ ማድረግ መቻል ልዕለ ተፈጥሮአዊ ነው።

ኬነት ሃገን እንዳሉት በአገልጋዮች መካከል ያለው ልዩነት በመንፈስ ቅዱስ የመመራት ነው።

የአገልጋይ አንዱ ቁልፍ ተግባር በሚሠራው ሁሉ ልዕለ ተፈጥሮአዊ ምሪት መፈለግና መሻት ነው።

ለልዕለ ተፈጥሮአዊ ምሪት እግዚአብሔርን መጠበቅ ቀላል አይደለም፤ ትልቅ ሥራ ነው። ደግሞም የእግዚአብሔርን ፈቃድ ለማወቅ ሰዓታት፣ ቀናትና ሳምንታት ይወስዳል።

ሁለት የጎደሉ ቅመሞች

ብዙውን ጊዜ በአገልጋይ ሕይወት ውስጥ የሚታጡ ሁለት ነገሮች አሉ። የእግዚአብሔር መገለጦችና የእግዚአብሔር ሕልውና። ልዕለ

ተፈጥሮአዊ ምሪትና ለእግዚአብሔር ፈቃድ መታዘዝ ለእግዚአብሔር መገለጦችና ሕልውና ቁልፎች ናቸው። ከአገልጋዮች ጋር ግንኙነት መፍጠር ያለብህ ጥሩ አስተምህሮ ስላላቸው መሆን የለበትም። ነገር ግን የእግዚአብሔር ሕልውና በኑሮአቸው ውስጥ እንዳለ ማየት ይኖርብሃል።

የጌታ ክብር ከራቀባቸውና ምንም ዓይነት መንፈሳዊ ክብር ከማይታይባቸው ሰዎች አገልግሎት ጋር ለመቀራረብ ምን አጨናነቀህ? እግዚአብሔር ከእርሱ ጋር ከሌለ ሰው ጋር ምን ነገር አለህ?

በእግዚአብሔር መገለጥ ማገልገል እንዴት እንደሚቻል

ለእግዚአብሔር መገለጦች ቁልፉ ለቃሉ መታዘዝ ነው። ይህ ቃል መጽሐፍ ቅዱስን በማንበብም ይምጣ ወይም በሕልም ልትታዘዘው ይገባል። እግዚአብሔርን እንደምትወደው ብቸኛ ማሳያ መንገድ ይህ ነው። መመሪያዎቹን በታዘዝህ ጊዜ ሁሉ እግዚአብሔር ራሱን ይገልጥልሃል። የእግዚአብሔርን መገለጦች ተስፋ ለራስህ አንብበው።

ትእዛዜ በእርሱ ዘንድ ያሉት የሚጠበቃትም የሚወደኝ እርሱ ነው፤ የሚወደኝንም አባቴ ይወደዋል እኔም እወደዋለሁ ራሴንም አገልጥለታለሁ።

ዮሐንስ 14:21

በእግዚአብሔር ሕልውና እንዴት ማገልገል እንደሚኖርብህ

እግዚአብሔር ያሳየህን ፈቃዱን ለመታዘዝ መፈለግ ይኖርብሃል። ይህ ለጌታ ሕልውና ቁልፍ ነው። ለሕይወትህ የመጣውን የእግዚአብሔርን ቃልና መመሪያ መታዘዝ ስትችል ሕልውናው በአንተ ላይ ይመጣል። የእግዚአብሔርን ሕልውና ተስፋ ለራስህ አንብበው።

ኢየሱስም መለሰ አለውም። የሚወደኝ ቢኖር ቃሌን ይጠብቃል፤ አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን።

ዮሐንስ 14:23

ክፍል 15

የቤተክርስቲያን እድገትና ውጫዊ ገጽታ

የቤተክርስቲያን እድገትና ውጫዊ ገጽታዎች

በመልክ እንጂ በልብ ለማይመኩ የምትመልሱላቸው መልስ እንዲኖራችሁ...

2ኛ ቆሮንቶስ 5:12

በውጫዊ ገጽታ ለሚመኩ የምትመልሱላቸው እንዲኖር መጽሐፍ ቅዱስ ያስተምረናል። ሁልጊዜም በውጫዊ ገጽታ ብቻ የሚኖሩና የሚወሰኑ አሉ። በቤተክርስቲያኖቻችን ያሉ አብዛኛዎቹ ሰዎች ሥጋውያን ናቸው። ሥጋዊ ሰዎች ብዙውን ጊዜ በውጫዊ ገጽታ ብቻ ይፈርዳሉ፤ ምክንያቱም መንፈሳዊ አይደሉምና።

ወደድህም ጠላህ ውጫዊ ገጽታ ለቤተክርስቲያን እድገት አስፈላጊ ነው። ትልቅ ቤተክርስቲያን እንዲኖርህ በውጫዊ ገጽታ ሊፈርዱ የሚችሉ ሥጋዊ ሰዎችንም መማረክ ይኖርብሃል።

ሰዎችን መማረክ ካለብህ በውጫዊ ገጽታ ነው።

በእርግጥ ጌታ በውጫዊ ገጽታ አይሳብም፤ ሰው ግን ይመሰጣል።

... ሰው እንዲያይ እግዚአብሔር አያይምና... ሰው ፊትን ያያል፤ እግዚአብሔር ግን ልብን ያያል አለው። (1ኛ ሳሙ 16:7)

ሰው ውጫዊ ገጽታን የሚመለከት ከሆነ ውጫዊ መስህቦች በሥርዓት ሊኖሩህ ያስፈልጋል።

ውጫዊ ገጽታዎች አስፈላጊ የሚሆኑበት አስር ሁኔታዎች

1. የቤተክርስቲያንህ ሕንፃ ውጫዊ ገጽታ ለቤተክርስቲያንህ እድገት አስተዋጽኦ አለው።

የቤተክርስቲያንህ ሕንፃ አሮጌና የፈራረሰ ነው? የቤተክርስቲያንህ ሕንፃ ተቀብቷል? ሰዎችን ወደ አገልግሎቱ የሚመሩ ጥሩ የአቅጣጫ ጠቋሚ ምልክቶች አሉን? የቤተክርስቲያንህ ሕንፃ አየር የማይንቀሳቀስበት፣ የታፈገና ሞቃት ነውን?

2. የቤተክርስቲያንህ ሕንፃ መገኛ ገጽታ ለቤተክርስቲያንህ እድገት አስተዋጽኦ አለው።

ቤተክርስቲያንህ ደስ በማያሰኝና በአደገኛ ቦታ የምትገኝ ናትን? ወደዚያ ስፍራ ሲመጡ ሰዎች ይፈራሉን? የቤተክርስቲያንህ መገኛ ስፍራ በእርግጠኝነት ወደዚያ በሚመጡ ሰዎች ላይ ተጽዕኖ ያሳድራል።

3. የቤተክርስቲያንህ መድረክ ገጽታ ለቤተክርስቲያንህ እድገት አስተዋጽኦ አለው።

የቤተክርስቲያን መድረክ በሚገባ የተደራጀና የተሠራ ነውን? ወይስ የተጨናነቀ? የሙዚቃ መሣሪያዎቹ በስፍራቸው በሚገባ ተዘጋጅተው ተቀምጠዋልን?

በመድረኩ ላይ ያለው የዕቃው አደራደር ሚዛናዊ ነው? ወይስ ለአምልኮ አገልግሎት የማይውሉ ግራ የሚያጋቡ ዕቃዎች ተከማችተውበታል?

ጌጣ ጌጦችህ ምን ይመስላሉ? መድረክህ ዓለማቀፋዊ ድባብ ይፈጥራል? ወይስ በአንድ በወረደ ደረጃ ጌጣ ጌጡን በሚሠራ ሰው የተሠራ ነው?

4. የመጋቢው ውጫዊ ገጽታ ለቤተክርስቲያን እድገት አስተዋጽኦ አለው።

ጥሩ አለባበስ ትክተላለህ? ሱፍህ ከአንተ በሁለት እጥፍ ይተልቃል? ልክ እንደ አዲስ ልብስ እስኪያበለጩልጩ ድረስ ልብሶችህን ትተኩላለህን? ጫማዎችህ አቧራማ ናቸውን? ሽሚዝህ ከትከሻህ ወርዷልን? ጥርስህ ቢጫ ነውን?

ፈገግ ስትል አስፈሪ ገጽታ የሚያላብስህ የወለቀ ጥርስ አለህ? ለማኅበረ ምዕመኑ ስትናገር አውራ የሚያስመስልህ ያገጠጠ ጥርስ አለህን?

እነዚህን ሁሉ ለማስተካከል የጥርስ ሐኪም ያስፈልግህ ይሆናል። የጥርስህ ውበት መሻሻል እንዴት ወደ ቤተክርስቲያን እድገት ሊመራህ እንደሚችል ብታውቅ ያስገድምሃል።

5. የመጋቢው ሚስት ውጫዊ ገጽታ ለቤተክርስቲያን እድገት አስተዋጽኦ አለው።

የመጋቢው ባለቤት ምርጥ የጸጉር አሠራር አላት? ወይስ ዝም ብሎ በጸጉሯ ላይ የተጋገረ የጸጉር ቅባት አለ?

ቆንጆ ለመሆን ትጨናነቃለች? ጥሩ ልብሶችንና ጫማዎችን ታደርጋለች? ፈገግ ትላለች? ወዳጅነትን መፍጠር ትችላለች? ጥሩ አንግዳ ተቀባይ ነች? ወይስ መጥፎ ባሕርይ ያላትና ጥል ፈጣሪ ነች?

የማይመችና ወዳጅነትን የማይፈጥር ፊት አላትን? በቋሚነት በድብርትና በጨለምተኝነት ትጠቃለችን?

አሉታዊ የሆነ የመጋቢ ሚስት ባሕርይ የቤተክርስቲያንን እድገት ያቆረቁዛል።

6. የመጋቢ ልጆች ውጫዊ ገጽታ በቤተክርስቲያን እድገት ላይ አስተዋጽኦ አለው።

በቀጭ የተበላሸና ባዶ እግራቸውን የሚሆኑ ልጆችህ ሩጫ ለቤተክርስቲያን እድገት አይጠቅምም።

የመጋቢ ልጆች የማይመጥኗቸውንና ቆሻሻ ልብሶችን ቢለብሱ የቤተክርስቲያንህን ውጫዊ ምስል ያደበዝዛል።

ኃይለኛና የበለጸገች ቤተክርስቲያን የሚለምኑ የሚመስሉ ልጆች ከወዲህ ወዲያ ሲሯሯጡባት አትታይም።

7. የረዳት መጋቢያን ውጫዊ ገጽታ ለቤተክርስቲያን እድገት አስተዋጽኦ አለው።

ረዳት መጋቢያን ዝም ብለው ተራ ስብስብ ይመስላሉን? ተፈላጊ የሆኑ መሪዎች ናቸውን? በሚገባ ይለብሳሉን? የፍርሃትና የውሸት ትሕትና ይገልጣሉን? የለበጣ ፈገግታ ያሳያሉን? ሁልጊዜም በማኅበር ውስጥ ያሉትን ሀብታም አባላት ለማስደስት ይጣጣራሉን?

ረዳት መጋቢዎችህ መኪና አላቸውን? መተማመንን፣ ታማኝነትንና አንድነትን ያሳያሉን?

8. የመጋቢ መኪና ውጫዊ ገጽታ ለቤተክርስቲያን እድገት አስተዋጽኦ አለው።

መኪናህ የድሮ ሞዴል ናትን? ሁልጊዜ እየተበላሸች ሌሎችን ትብብር እንድትጠይቅ ታደርግህለች? ይህ ለቤተክርስቲያን እድገት አይበጅም።

መኪናህ ከቤተክርስቲያን ውስጥ ከሚገኙ የመጨረሻዋ ውድ ናትን? ከቤተክርስቲያን አባላት በአጠቃላይ የመጨረሻው ባለጸጋ መስለህ መታየት የምትፈልገው ለምንድን ነው? የንግድ አስተዋዋቂ ነህ ወይስ መጋቢ?

ባለጸጋም ድሃም ሳትመስል ራስህን ወደ ማኅበረ ምዕመን ቀላቅለህ እንደ መካከለኛ ሰው ለምን አትታይም?

9. የአስተናጋጆች የውጪ ገጽታ ለቤተክርስቲያን እድገት አስተዋጽኦ አለው።

አስተናጋጆችህ ከመባ ከረጢት ውስጥ ለመስረቅ ያቆቡቅቡ የተራቡ ቀበሮዎች ይመስላሉን? ወይስ ራሳቸውን በጌታ ቤት ውስጥ ትሁት ያደረጉ አገልጋዮች ናቸው? እንዴት መራመድ እንዳለባቸው ያውቃሉ?

10. የመዘምራንና የሙዚቀኞች ውጫዊ ገጽታ ለቤተክርስቲያን እድገት አስተዋጽኦ አለው።

መዘምራንና ሙዚቀኞችህ ጥሩ ሆነው ይታያሉ? ጸጉቸውን በደንብ ይሠራሉ? ልብሳቸውን በሚገባ ይለብሳሉ? ልብሳቸው ከእነርሱ ጋር የማይሄድ በመድረክ ላይም በሚገባ እንዳይንቀሳቀሱ የሚያደርግ ነውን?

ጥሩ ድምፅ አላቸው? ወይስ እንዲሁ በየእሁዱ ያንቋርራሉ?

ፈገግታን የተጎናጸፉና ደስተኛ ጌታን አምላኪዎች ናቸውን?

ክፍል 16

የቤተክርስቲያን እድገትና ሴቶች

ሴቶች የቤተክርስቲያን እድገትን የሚያመጡባቸው ሰባት ምክንያቶች

ቤተክርስቲያን ካላት ታላላቅ ሀብቶች ውስጥ ሴቶች ይገኙበታል። ሰይጣን ሴቶች በሥራ ላይ እንዳይሰማሩ የማሳሳቻ መሣሪያውን ይጠቀማል። ሴቶች የእግዚአብሔርን ሰውና አገልግሎቱን ለማጥፋትም አደገኛ መሣሪያዎች ናቸው። በእርግጥ አንዳንድ አደገኛ ሴቶች ያንን አድርገዋል!

ቢሆንም ደግሞ ይሄው አደገኛ የሴቶች ምድብ የቤተክርስቲያንን እድገት ቁልፍ ይዟል። ሴቶች ለማመን ፈጣኞች ሲሆኑ ከእግዚአብሔርም ሰው ጋር ለመፍሰስ ዝግጁዎች ናቸው። ቤተክርስቲያናት በሚተክሉበት ጊዜ ሁሉ ሴቶች ለሐዋርያት ትልቅ ሀብት ነበሩ።

1. ሴቶች ቤተክርስቲያንን ሲያሳድጉ የሚችሉበት ምክንያት ኢየሱስን በአገልግሎቱ ስለረዱት ነው። በመጽሐፍ ቅዱስ ውስጥ ሴቶች ኢየሱስን ተከትለውታል፤ ደግሞም ረድተውታል።

ሴቶች ኢየሱስን ከረዱት እኔንም እንዲረዱኝ አፈልጋለሁ። ኢየሱስ የሴቶች አገልግሎት ካስፈለገው አንተም ያስፈልግሃል። ኢየሱስ ዓለም አቀፍ አገልግሎት ነበረው።

በተለያዩ ከተሞችና መንደሮች እየተዘዋወረ ወንጌል ይሰብክ ነበር። አስራ ሁለቱ ደቀመዛሙርቱ ከእርሱ ጋር የነበሩ ሲሆን የተወሰኑ ሴቶችም አብረው ያገለግሉት ነበር። ፍሬያማነት ባለበት ስፍራ ሁሉ ሴቶች ይኖራሉ።

ከዚህም በኋላ እየሰበከና ስለ እግዚአብሔር መንግሥት የምሥራች እየተናገረ በየከተማይቱ በየመንደሩም ያልፍ ነበር፤

አሥራ ሁለቱም ከእርሱ ጋር ነበሩ፤ ከከፉዎች መናፍስትና ከደጃም ተፈውሰው የነበሩ አንዳንድ ሴቶች፤ እነርሱም ሰባት ኢጋንንት የወጡላት መግደላዊት የምትባል ማርያም፤

የሄሮድስ አዛዥ የኩዛ ሚስት የሐናም ሶስናም ብዙዎች ሌሎችም ሆነው በገንዘባቸው ያለግሉት ነበር።

ሉቃስ 8:1-3

2. ሴቶች ቤተክርስቲያንህን ሊያሳድጉ የሚችሉበት ምክንያት ሐዋርያው ጳውሎስ ሴቶችን በአገልግሎት ውስጥ ስለተጠቀመ ነው።

ሴቶች ሐዋርያው ጳውሎስን በአገልግሎቱ ብዙ እንዲያከናውን ካደረጉት ለአንተም ሥጋ ከማብሰል፣ ሻይ ከማቅረብና ዓሣ ከመጥበስ ያለፈ ነገር ሊያደርጉ ይችላሉ! ሴቶች ከሐዋርያት ጋር አብረው ሠራተኞች መሆን ችለዋል።

አንተም ደግሞ በሥራዬ አብረህ የተጠመደህ እውነተኛ ሆይ፣ እንድታግዛቸው እለም፡፡ ለሆሁ፤ ሰጥቻቸው በሕይወት መጽሐፍ ከተጻፉት ከቀሌምንጦስና ደግሞ ከእኔ ጋር አብረው ከሠሩት ከሴቶች ከሌሎችጋር በወንጌል ከእኔ ጋር አብረው ተጋድለዋልና።

ፈልጽሰዩስ 4:3

3. ሴቶች ቤተክርስቲያንህን ሊያሳድጉ የሚችሉበት ምክንያት ቅባቱን ስለሚያውቁና ከወንዶች ይልቅ ፈጥነው ስለሚያምኑ ነው።

በእርግጥ ሴቶች የሕያዉ ቅባት ኮረንቲሞች ናቸው። ይቀበላሉ፣ ይለያሉ፣ ደግሞም ከመካከለኛ ሰው አስር እጥፍ ይፈጥናሉ።

አቢግዮ ባሏ ግትርና ተቃዋሚ በሆነበት ሁኔታ ዳዊት ንጉሥ እንደሚሆን ቀድማ ተረዳች።

ደም ይፈሳት የነበረችው ሴት ጴጥሮስ፣ ያዕቆብና ሌሎች ባለብት የጀማ አገልግሎት ውስጥ እነርሱ ያላገኙትን የፈውስ ቅባት ተቀበለች።

ብርቱ ሐዋርያት የተባሉት ጴጥሮስ፣ ያዕቆብና ዮሐንስ ባለማመንና በድብርት ተቀምጠው ሳለ መግደላዊት ማርያም እሁድ ማለዳ የፋሲካ ዕለት ወደ መቃብር ሄዳ የትንሣኤውን ኃይል ተለማመደች።

በአዙዛ ጎዳና ስለተነሣው መነቃቃትና ስለ መሪውም ዊሊያም ሴሞር ስምተህ ይሆናል።

የዊሊያም ሴሞር መንፈሳዊ አባት የሆነ ቻርልስ ፓርሃም የተባለ ሰው የነበር ሲሆን ይህ ሰው ዊሊያም ሴሞር የተማረበት የመጽሐፍ ቅዱስ ትምህርት ቤት ውስጥ ፕሪንሲፓል ነበር።

የጴንጤቆስጤ ልምምድ እንግዲህ የጀመረው ቻርልስ ፓርሃም የመጽሐፍ ቅዱስ ተማሪዎቹን (ዊሊያም ሴሞርን ጨምሮ) መንፈስ ቅዱስን መቀበልና ምንም እንኳ እርሱ ራሱ በሕይወቱ ባይለማመደውም በልሳን መናገርን በማስተማሩ ነው።

አግነስ

አግነስ የተባለች ሴት መንፈስ ቅዱስን ትቀበል ዘንድ ቻርልስ ፕራሃም እንዲጸልይላት አስገደደችው።

ምንም እንኳ ቻርልስ ፕራሃም ለመጸለይ ግዴታ ሲሆንባትም ግፊቷን ቀጠለች። በኋላም ሲጸልይላት መንፈስ ቅዱስን ተቀበለች። ቀጥላም ጥርት ባለ የቻይና ቋንቋ መናገር ጀመረች። በቻይንኛ የመጻፍ ችሎታን አገኘች። ይህ በመንግሥት ደረጃ ራሱ ፋይል ተደርጎ ይገኛል።

በሚያስገርም ሁኔታ፣ የአዙዛ ጎዳና መነቃቃትና ዓለማቀፋዊ የጴንጤቆስጤ ልምምድ የጀመረው በዚህች ሴት ሲሆን የልሳን መናገር ስጦታን ለማመንና ለመቀበል የመጀመሪያዋ ነበረች።

ከዚህ በኋላ ነበር ዊሊያም ሴሞር የተባለው ሰው ወደ ካሊፎርኒያ አቅንቶ የአዙዛ ጎዳና መነቃቃት የተባለውን የጀመረው።

በእርግጥ ዊሊያም ሴሞር ራሱ ወደ ካሊፎርኒያ በተጓዘበት ጊዜ ራሱ መንፈስ ቅዱስን አልተቀበለም ነበር።

4. ሴቶች ቤተክርስቲያንን ሊያሳድጉ የሚችሉበት ምክንያት እግዚአብሔር ዲያብሎስን በሴቶች ሊያጠፋ በመወሰኑ ነው።

ሴቶች ዲያብሎስን ያጠፉታል። ይህንን እውነት የሚያረጋግጥልን

ጥንታዊው ትንቢት ሲሆን የሴቲቱ ዘር የእባቡን ራስ እንደሚቀጠቅጥ ይናገራል። በሴቶች አማካኝነት ዓለምን ያሳተውን ጥንታዊ እባብ ታጠፋዋለህ።

በእነዚህ በሴቲቱ መካከል፣ በዘርህና በዘርዋም መካከል ጠላትነትን እደርጋለሁ እርሱ ራሱን ይቀጠቅጣል፣ እነዚህ ሰኩናውን ትቀጠቅጣለህ።

ዘፍጥረት. 3፡15

5. ሴቶች ቤተክርስቲያንን ሲያሳድጉ የሚችሉበት ምክንያት ልጆችን ስለሚያፈሩ ነው።

ሴቶች ባሉበት ስፍራ ልጆች፣ የልጅ ልጆችና ፍሬዎች አሉ። በተፈጥሮ ሕፃናትን የሚመግቡት ሴቶች ናቸው። በአገልግሎትም ተመሳሳይ ዓይነት አካሄድ አለ። ሴቶች ባሉበት ስፍራ ሁሉ ብዙ መንፈሳዊ ልጆች አሉ። በሌላም በኩል ሴቶች ሌሎችን ሰዎች የመሳብ እንዲሁም የማሳመን ስጦታ አላቸው።

6. ሴቶች ቤተክርስቲያንን ሲያሳድጉ የሚችሉበት ምክንያት መልካም መጋቢያን ስለሆኑ ነው።

ሴቶች ተፈጥሮአዊ የሆነ የመናገር ስጦታ አላቸው። ስለዚህም ልጆችንም በሚያሳድጉበት ጊዜ ሁልጊዜም ያወራሉ። ይህ ስጦታ በአገልግሎት ውስጥ ለማማከር፣ ለትምህርትና ጎብረት ለማድረግ ሊውል ይችላል።

ሴቶች ለሌላው እንክብካቤ ማድረግ ስለሚያውቁበት ታላላቅ ቤተክርስቲያናትን መገንባት ይችላሉ።

እግዚአብሔር ኤይሚ ሴምፕል መክፈርሰንን ተጠቅሞ ባለ ፎር ስኩዌር ቤተክርስቲያናትን የመሠረተ ሲሆን ይህም አገልግሎት በአሁን ጊዜ እየተስፋፋ መጥቷል።

7. ሴቶች ቤተክርስቲያንን ሲያሳድጉ የሚችሉበት ምክንያት ጥሩ ረዳቶች ስለሆኑ ነው።

ሴቶች በተፈጥሮ ረዳቶች ሲሆኑ ምክንያቱ ደግሞ በእግዚአብሔር ሲፈጠሩ ረዳት እንዲሆኑ ተደርጎ ስለሆነ ነው። እያንዳንዱ ሴት

ውስጧ የተገጠመ ተፈጥሮአዊ ረዳትነት አለ። ሴቶች የሚረዱትን ሰው ይፈልጋሉ።

ብዙ ሴቶች ወደ ጋብቻ ሲገቡ በመለኮት የተጠሩበትን የመርዳት ጥሪ ለመፈጸም ተስፋ አድርገው ነው። አሳዛኙ ነገር በጋብቻው ውስጥ የሚያሳልፉት ጉዳትና ግራ መጋባት የመርዳት ስጦታቸውን እንዳያወጡ ያግዳቸዋል። በቤተክርስቲያን ውስጥ በርካታ ሴቶች ይህንን ስጦታ መግለጽ ይችላሉ።

8. ሴቶች ቤተክርስቲያንን ሊያሳድጉ የሚችሉበት ምክንያት ቋሚና ታማኝ ሠራተኞች በመሆናቸው ነው።

የቤተክርስቲያን እድገት ባሏት ቋሚና ታማኝ አባላት ቁጥር ይወስናል። ወንዶች በሕይወት ዘመናቸው በአማካይ ሥራቸውን አራት ጊዜ የሚለውጡ ሲሆን ብዙ ሴቶች ግን በሥራቸው እስከ ሕይወት ዘመናቸው ይዘልቃሉ። በታማኝና ራሳቸውን በሰጡ ሰዎች የተሞላች ቤተክርስቲያን ታላቅ በረከት ናት።

9. ሴቶች ቤተክርስቲያንን ሊያሳድጉ የሚችሉበት ምክንያት ከወንዶች ይልቅ ከገንዘብ ጋር ስለማይነካኩ ነው።

ብዙውን ጊዜ ሴቶች የወንዶችን ያህል በገንዘብ አይሳቡም። ደስተኝነት፣ ደኅንነትና ዋስትና የሚሰማቸው ከሆኑ ይበልጥ የመደላደል ስሜት ይሰማቸዋል። በአጠቃላይ አነጋገር የቤተክርስቲያን ገንዘብን አንዲቆጥሩ የምመርጠው ሴቶችን ነው። ወሳኝ የሆኑ ቦታዎችን ሴቶች እንዲይዙ እመርጣለሁ።

10. ሴቶች ቤተክርስቲያንን ሊያሳድጉ የሚችሉበት ምክንያት ታላላቅ ቤተክርስቲያናትን በዓለም ዙሪያ ለመገንባት ከፍተኛ ሚና ስለተጫወቱ ነው።

መጋቢ ዴቪድ ያንግ ጾ ሴቶች ቤተክርስቲያኑን ለመገንባትና የሌል መሪዎች ሆነው በታማኝነት እንዳገለገሉ ይናገራል።

አንድ ጊዜ አስራ ሁለት ሺህ ሕዝብ በተቀመጠበት ጉባኤ ሰብኤ ነበር። በአገሩ ውስጥ ያለ ትልቅ ቤተክርስቲያን ነው። በዚያ

የቤተ ክርስቲያን እድገት

አገልግሎት ላይ ከሃያ የማይበልጡ ወንዶች ብቻ በማየቴ
ተገርሜያለሁ። ድንቅ ሴቶች!

ክፍል 17

**የቤተክርስቲያን እድገት ራዲዮ፣
ቴሌቪዥንና አወቅብሶች**

ፊደላት፣ ቴሌቪዥንና አውቶብሶች እንዴት ቤተክርስቲያንን እንደሚያሳድጉ

...ለሚሠራው መንፈስ አለቃ እንደ ሆነው በአየር ላይ ሥልጣን...

ኢፌሶን 2:2

ራእይ

አንድ ነቢይ ራእዩን እንዲህ አካፈለ። በራእዩ ውስጥ ራሱን የጎዳና ምስክርነት ሲሰጥ ያገኛል። ሆኖም ግን ማንም ሊያዳምጠው ስላልቻለ የወንጌል ስርጭቱን ብዙ ሊገፋበት አልቻለም። ከዚያም ምን እያደረገ እንዳለ አንድ መልዓክ ይጠይቀዋል። እርሱም ለመልአኩ የቤት ለቤትና የደጅ ለደጅ ወንጌል ምስክርነት እያደረገ እንደሆነ ይገልጽለታል።

መልዓኩም “ተከተለኝና አንድ ሌላ መንገድ አሳይሃለሁ” ይለዋል።

መልዓኩም ወደ አንድ ረጅም ምስሶ ይወስደውና ጫፍ ላይ ያወጣዋል፤ ከዚያም “ከዚህ ሆነህ ለሕዝብ ተናገር።”

መጋቢው ከምሰሶው ጫፍ ሆኖ ለሕዝብ መናገርና ማገልገል በጀመረ ጊዜ ብዙ ሕዝብ ወደ እርሱ ጎረፈ። ከዚያ ምስሶ ጫፍ ሆኖ ሲናገር ባገኘው ምላሽም እጅግ ተገረመ።

ጌታ እንዲህ አለው “ከቤት ለቤት የወንጌል ስርጭት እልፍ በል፤ እናም በአየር ሞገድ አማካኝነት ሕዝብን ጥራ፤ በዚህን ጊዜም አገልግሎትህን እባርካለሁ።”

ይህ ራእይ ለቤተክርስቲያን እድገት የፊደላና የቴሌቪዥንን አገልግሎት አስፈላጊነት ያሳያል። የመገናኛ ብዙኃን አሁን ላላቸው ዓለማችን ከፍተኛ ሚና ይጫወታሉ። ሰይጣን የአየሩ መንፈስ አለቃ ነው። አየሩን ስለያዘው ቤተክርስቲያን ተነሥታ የአየሩን ሞገድ

መቆጣጠርና በኢየሱስ ክርስቶስ ወንጌል አማካኝነት ተጽዕኖ መፍጠር ይኖርባታል!

ለውጤታማ የሬዲዮ አገልግሎት አስር ደረጃዎች

1. በሬዲዮ አገልግሎት እመን፡ ያለ እምነት የሆነ ነገር ሁሉ ጋጠአት ነው። በእምነት የምታደርገው ሁሉ ደግሞ ውጤት አለው። የሬዲዮ አገልግሎት ተራሮችን ተሻጋሪና ወንዞችን አቋራጭ ነው። የሬዲዮ አገልግሎት ጥቅሞችና በረከቶችን ልትገነዘብ ይገባል። በሌላ በምንም መንገድ ልትደርሳቸው የማትችላቸውን ሰዎች በሬዲዮ አገልግሎት እንደምትደርሳቸው ማወቅ ይኖርብሃል።
2. በመንፈስ ቅዱስ ተመራ፡ የሬዲዮ አገልግሎት ከመጀመርህ በፊት ጉዳዩን በጌታ ፊት አቅርበው። ጌታ በልብህ ሰላምን ከሰጠህ ሂድበት። ፈቃዱ ካልሆነ ግን ፈጥነህ ሽሽ። የሬዲዮ አገልግሎቱን በምሪት ካደረግኸው ግን ለቤተክርስቲያን በረከት ትሆናለህ። መንፈስ ቅዱስ ሳይመራህ ግን ምንም አትጠቀምም።
3. በምትኖርበት ከተማ መርሐ ግብር በማሰዳ የሚተላለፍ የሬዲዮ ፕሮግራም ይኑርህ። ድምፅህ በከተማ ውስጥ በየማለዳው መለማት ይኖርበታል። ሰዎችን ስትሰብክ፣ ስትጸልይና ስታገለግል ድምፅህ ሊሰማ ያስፈልጋል።
4. የሬዲዮ ፕሮግራም በየቀኑ ይኑርህ። የሬዲዮ መርሐ ግብርህ ውጤታማ የሚሆነው በየቀኑ ወይም በየሳምንቱ የሆነ እንደሆነ ነው።
5. ለአሁኑ ስብከት እንደምታደርገው ለሬዲዮ ፕሮግራምህም ተዘጋጅ። ድካምህ ሁሉ ትርፍ ያለው ሲሆን ትጋትህም በነገሥታት ፊት ያቆምሃል። ወደ ስቱዲዮ ስትመጣ ሳትዘጋጅ አይሁን።
6. ልክ ፊት ለፊታቸው እንደቆምህ ያህል ሰዎችን በሬዲዮ አገልግል። ልክ ለሺዎች እንደምትናገር ሆነህ ድምፅህን አሰማ። ሰዎች ይሰሙኛል ወይም አይሰሙኝም ብለህ አትጨነቅ።

7. ለሰዎች በፊዲዮ አገልግሎት ወቅት ያልደላቸው፡፡ ሰዎች እንዲጸለይላቸው ይሻሉ፡፡ ኃይለኛ የሆነ ጸሎት አድርግላቸው፡፡
8. ወደ ቤተክርስቲያንህ ሰዎች እንዲመጡ ጋብዝ፡፡ በፊዲዮ አገልግሎት ወቅት ሰዓትህን በአግባብ ተጠቀምበት፡፡ ለሰዎች ምን ማድረግ እንዳለባቸው ንገራቸው፤ እነርሱም ይታዘዙሃል፡፡ ቤተክርስቲያን መጥተው በኃይልና በመንፈስ ቅዱስ ቅባት እንደምትጸልይላቸው ንገራቸው፡፡
9. ለደኅንነትና ለፈውስ ፕሪ ክድርግ፡፡ ደኅንነት የአገልግሎትህ ማዕከል መሆን ይገባዋል፡፡ ኢየሱስ የመጣው በዋናነት ኃጢአተኞችን ለማዳን ነው፡፡ ፊዲዮውን ሰዎችን ወደ ኢየሱስ ክርስቶስ ለመምራት ተጠቀምበት፡፡ አገልግሎት ሁሉ ማበብ የሚችለው መሠረት በሆነው በኢየሱስ ክርስቶስ ላይ ነው፡፡
10. በትክክለኛው ጊዜ ድጋፍን ጠይቅ፡፡ ገንዘብ መጠየቅ ሊያሳፍርህ አይገባም፡፡ ጠይቅ፣ ደግሞም ትቀበላለህ፤ አንኳኳ፤ ደግሞም ይከፈትልሃል፡፡ የመጋቢ ሥራ ለአገልግሎት ድጋፍ መጠየቅን ያጠቃልላል፡፡

ነገር ግን ለሁሉም ነገር ጊዜ እንዳለው አስታውስ፡፡ ገንዘብ በመጠየቅ የፊዲዮ አገልግሎትን አትጀምር፡፡ በመጀመሪያ ማድረግ ያለብህ በእግዚአብሔር ቃል ማገልገል ነው፡፡

ውጤታማ የቲቪ አገልግሎት

1. ጉልበታም የሆነውን የቴሌቪዥን አገልግሎት በጎ ተጽዕኖ እወቅ፤ ደግሞም ተረዳ፡፡ በቴሌቪዥን መታየት አንተንም ታዋቂ፤ ቤተክርስቲያንህንም የምትታይ ያደርጋል፡፡ ታዋቂ መሆንህና ቤተክርስቲያንህም መታየቷ ሰዎች ጥሩ ቤተክርስቲያን በፈለጉ ጊዜ ጥሩ አማራጭ እንዲያገኙ ያደርጋቸዋል፡፡

የቴሌቪዥን ፕሮግራምህን ከመከታተላቸው የተነሣ ብቻ ሰዎች መጥተው በቤተክርስቲያንህ ሊካፈሉ የሚችሉበት ሁኔታ ይኖራል፡፡

የቴሌቪዥን ፕሮግራምህ የግድ ብዙ ሰዎች ወደ ቤተክርስቲያንህ መጥተው እንዲካፈሉ ማድረግ የለበትም።

2. የቴሌቪዥን አገልግሎት ማድረግ የሚገባህ ጌታ በመራህ ወቅት መሆን ይገባሃል። ሁልጊዜ በእግዚአብሔር መንፈስ ተመራ። ሁሉም ሰው ስላደረገው አንተም ማድረግ የለብህም።
3. በቴሌቪዥን ፕሮግራምህ ማካተት የሚገባህን በሚገባ ለማወቅ ጊዜን ውሰድ። ምክንያቱም በቴሌቪዥን አገልግሎት ውስጥ በርካታ የተደበቁ ወጪዎች ይኖራሉና።
4. የቴሌቪዥን አገልግሎት ስትጀምር ውድ ያልሆኑ ዕቃዎችን ግዛ። በጣም ውድና ያን ያህል የማይጠቅሙ ዕቃዎችን እንድትገዛ የሚመክሩህን ቴክኒክ ላይ የተሰማሩ ሰዎችን ፈጽመህ አትሰማ።
5. የቴሌቪዥን አገልግሎት ላይ ቴክኒካል ሥራውን ሊረዱህ የሚችሉትን የራስህን ሰዎች ቀስ እያልህ አሠልጥን። ምንም የሚያጣድፍ ነገር የለም። የቴሌቪዥንን ፕሮግራም ላይ ተራ የሆኑ ሰዎችን አሠልጥነህ ካሰማራህ የዝግጅት ወጪህ በእጅጉን ይቀንስሃል። የራስህን ሰዎች ካላሠለጠንህ የቴሌቪዥን አገልግሎትህን ሊገድል የሚችል ከፍተኛ የሆነ የዝግጅት ወጪ ይኖርሃል።
6. ምርጥ የቴሌቪዥን ፕሮግራም አዘጋጅ! የራስህን የቴሌቪዥን ፕሮግራም ከሌሎች ስኬትን ካገኙ የቴሌቪዥን አገልግሎቶች ጋር አወዳድር። መሻሻል መፈለግ ወደፊት የመገስገስና የማደግ ቁልፍ ነው። ከሌላው መቅዳት አያሳፍርህ።
7. ሁልጊዜም የአገልግሎትህ ስም በቴሌቪዥን መስኮት ላይ ይታይ። ሰዎችም አንተን ሊያገኙ የሚችሉበትን መንገድ አሳያቸው! ደግሞም በቀላሉ አመቻችላቸው። ብዙ ሰዎች የቴሌቪዥን ፕሮግራምን ለሃያ ደቂቃዎች ያህል ይመለከቱና ከዚያ በኋላ ማን እየተናገረ እንዳለና የምን አገልግሎት እንደሆነ አያውቁትም።

8. የቴሌቪዥን አገልግሎትህን ሊያግዝ የሚችል እጅግ በጣም ጥሩ የሆነ ድረ ገጽ አሠራ። ምክንያቱም በቴሌቪዥን መታየት ካልቻልህ በድረ ገጽ ላይ ፕሮግራምን ሊያገኙት ስለሚችሉ ነው።
9. በየፕሮግራምህ መጨረሻ ሰዎች ቤተክርስቲያንህ መጥተው እንዲካፈሉ ጋብዛቸው። ብዙ ሰዎች ሊመጡ የሚችሉት እንዲመጡ ስለጠየቅኳቸው ነው። ጊዜህን በብልሃት ተጠቀምበት። ሰዎች ወደ ቤተክርስቲያንህ እንዲመጡና እንደጎበኙህ ንገራቸው።
10. በቴሌቪዥን ፕሮግራምህ ሰዎች አስተያየትና ጥያቄ መስጠት እንዲችሉ የስልክና የኢንተርኔት አገልግሎት ይነጋርህ። ለሚደውሉት ሰዎች በጉጉትና በመልካም ሁኔታ ምላሽ መስጠት እንዲቻልህ ሁኔታዎችን አመቻች። እንዲደውሉ ነግረሃቸው ሊያገኙህ ግን ካልቻሉ በቴሌቪዥን ፕሮግራምህ እምነት እያጡ ይመጣሉ።

ለውጤታማ የአውቶብስ አገልግሎት የሚያበቁ ደረጃዎች

1. የአውቶብስ አገልግሎት ከቤተክርስቲያን እድገት ስልቶች ውስጥ እየተዘነጋ ያለ መሆኑን አስተውል።
2. አውቶብሶች ድሃ ሰዎች ወደ ቤተክርስቲያንህ እንዲመጡ ይረዳሉ። ድሆችን በመርዳት የሚገኘውንም በረከት አስተውል። ድሆችን ቸል የማትል ቤተክርስቲያን ብዙ በረከትን ትቀበላለች።
3. በዓለም ላይ ያሉ ትላልቅ ቤተክርስቲያናት ሁሉ ሰዎችን ከከተማ ወደ ቤተክርስቲያናቸው በአውቶብሶቻቸው እንደሚያመላልሱ እወቅ። የአውቶብስ አገልግሎት ስትሰጥ ዛሬ በዓለም ላይ ያሉ ግዙፍ ቤተክርስቲያናትን ምሳሌ እየተከተልህ ነው ማለት ነው።
4. ወሳኝ በሆኑ ቦታዎች ላይ አውቶብሶችን አሰማራ። በአገልግሎትህ የዳኑና ለጌታ የተማረኩ ሰዎች ወደ ቤተክርስቲያን የሚመጡበትን ቀላል መንገድ አዘጋጅ።

5. ሰዎች ለተሰጣቸው የአውቶብስ አገልግሎት መክፈል ካልቻሉ ነፃ የሆነ የአገልግሎት መንገድ አዘጋጅ። ለአውቶብስ አገልግሎትህም ድጋፍ የቤተክርስቲያንህን ባለጠጎች አማክር። በዚህም ሀብታሞቹ ድሆችን ይደግፉ።
6. መክፈል የሚችሉትን በሚገባ አስከፍል። ይህም የአውቶብስ አገልግሎቱ የቤተክርስቲያንን የፋይናንስ አቅም እንዲያናጋ ያደርገዋል።

ክፍል 18

የቤተክርስቲያን እድገት ፈተናዎች

የቤተክርስቲያንን እድገት የሚሻ መጋቢ ሃያ የተለያዩ ፈተናዎች

ምንም ዓይነት ነገር በቀላሉ ወደ እንተ አይመጣም። ሕይወትህ ተግዳሮትና ፈተና ያለበት እንደ ረጅም ጉዞ መሆኑን አትርሳ። በምታልፍበት ፈተና ውስጥ ሁሉ እግዚአብሔር ዓላማ አለው። መንፈሳዊ ፈተናዎች የሚሰጡት ክፍል ውስጥ ባለመሆኑ በቀላሉ ልንረዳቸው ይቸግረናል። በሕይወታችን ውስጥ የሚያልፉት ብዙዎቹ ነገሮች በእርግጥም ፈተናዎች ናቸው! ትልቅ ቤተክርስቲያን እንዲኖርህ ያለህ መሻት ሕመም ባለው የፈተና ልምምድ ውስጥ እንድታልፍ ያደርግሃል።

በመጋቢ ሕይወት ውስጥ የሚሆኑት ብዙ ነገሮች አጋጣሚዎች ይመስላሉ፤ ነገር ግን አይደሉም። ብዙ የምታገኛቸውና አብረህ ኅብረት የምታደርጋቸው ሰዎች በድንገት የመጡ አይደሉም። በጌታ ተልከው ነው። ምናልባት ዛሬ ያገኘሃቸው ሰዎች አዲስ የመጡ ፈተናዎችህና ተግዳሮቶችህ ሊሆኑ ይችላሉ። ከእነርሱ ጋር በተያያዘ የሚመጣብህን ፈተና ማለፍ ይጠበቅብሃል።

ታዲያ የትልቅ ቤተክርስቲያን መጋቢ ሊገኘው የሚችሉት ፈተናዎች ምንድንናቸው? ቤተክርስቲያንን ሊያሳድጉ የሚፈልጉ መጋቢዎችን ሊጋፈጧቸው የሚገቡ ፈተናዎች ምንድን ናቸው?

ሃያ ፈተናዎች

1. ሜጋ (ግዙፍ) ቤተክርስቲያንን በምትገነባበት ወቅት እድገትን ትቀዳጅ ዘንድ ትፈተናለህ። ያለ እነዚህ ፈተና እድገት የለም።

በትምህርት ቤት ያለ ፈተና ወደ ቀጣዩ ክፍል አታልፍም። የእግዚአብሔር ቃል ፈተናዎችህን በስኬት ካለፍህ በኋላ ፍጹምና ምሉዕ እንደምትሆን ይናገራል። የትልቅ () ቤተክርስቲያን መጋቢ ሆይ፤ ፍጹምና ምሉዕ መሆን

አትፈልግምን? ወደ ሕይወትህ ለሚመጣው መጨመር በሙልዓት ብቁ ሆነህ መገኘት አትሻምን?

ወንድሞቼ ሆይ፤ የእምነታችሁ መፈተን ትዕግሥትን እንዲያደርግላችሁ አውቃችሁ፤ ልዩ ልዩ ፈተና ሲደርስባችሁ እንደ መላ ደስታ ቀጠሩት

ትዕግሥትም ምንም የሚጎድላችሁ ሳይኖር ፍጹማንና ምሉዓን ትሆኑ ዘንድ ሥራውን ይፈጽም።

ያዕቆብ 1:2-4

2. ቤተክርስቲያንን በምትገነባበት ወቅት መስደድን ታተርፋለህ፤ ምክንያቱም ታላቅ ቤተክርስቲያንን ለመገንባት በመፈለግህ ነው። ከወዳጆችህ፣ ከዘመዶችህ፣ አብረውህ ከሚሠሩ ከጎኔ ይቆማሉ ካልሃቸው ሰዎች ስደት ሊመጣ ይችላልና ጠብቅ። ስለተሰደህ አታጉረምርም። አንዱ የዚህ ሕይወት ክፍል ነው። በትልቅ ቤተክርስቲያንም ምክንያት ልትሰደድ እንደምትችል ጠብቅ።

በእውነትም በክርስቶስ ኢየሱስ እግዚአብሔርን እየመሰሉ ሊኖሩ የሚወዱ ሁሉ ይሰደዳሉ።

2ኛ ጢሞቴዎስ 3:12

3. በቤተክርስቲያን እድገት ፍለጋህ ወቅት አንተን ትሑት ሊያደርጉ በሚችሉ ፈተናዎች ውስጥ ታልፋለህ። የብዙ ሺህ ሰዎች መጋቢ ለመሆን እጅግ በጣም ትሑት መሆን አለብህ።

ስለ ራስህ ታላቅ አሳቤን አትያዝ። በጉልበትህ እንድትንበረከክ ሊያደርግህ የሚችልን ፈተና፣ ስደትና መከራን ተጠባበቅ።

አንዳንድ ሁኔታዎች በጭራሽ ልታስወግዳቸው የማትችላቸው፤ ነገር ግን አንተን ወደ ትሕትና ሊያመጡ የሚችሉ ነገሮች ናቸው። የግዙፍ () ቤተክርስቲያን መጋቢ ሆይ፤ እነዚህ ነገሮች ወዳገተ የሚመጡት ሰው መሆኑን እንድታስታውስ ነው።

አምላክህ እግዚአብሔር ይፈትገህ ዘንድ፤ በልብህም ያለውን ትእዛዙን ትጠብቅ ወይም አትጠብቅ እንደሆነ ያውቅ ዘንድ፤ ሊያስጨንቅህ በእነዚህ በአርባ ዓመታት በምድረ በዳ የመራህን መንገድ ሁሉ አስብ።

ዘዳግም. 8:2

4. የቤተክርስቲያንን እድገት ስትሻ የልብህን ሁኔታ በሚገልጡ ፈተናዎች ውስጥ ታልፋለህ። በልብህ ምን እንዳለ ማንም ሊያውቅ አይችልም። አንተ ራስህ ላታውቅ ትችላለህ። ነገር ግን በልብህ ውስጥ ያለውን ሊገልጡ የሚችሉ ሁኔታዎች

አሉ። እግዚአብሔርም እነዚህ ሁሉ በሕይወትህ እንዲያልፉ የሚፈቅድበት ምክንያት በልብህ ያለውን ስለሚያሳዩ ነው። ምናልባት “እግዚአብሔርን እወዳለሁ” ልትል ትችላለህ፤ ሆኖም ግን እየወደድህ ያለኸው ሰውን ነው። ያ ሰው ግን ካጠገብህ ሲሄድ በእርግጥ ጌታን ትወድ እንደሆነ ለይተህ ታውቃለህ።

አምላክህ እግዚአብሔር ይፈትንህ ዘንድ፤ በልብህም ያለውን ትእዛዝን ትጠብቅ ወይም አትጠብቅ እንደሆነ ያውቅ ዘንድ፤ ሊያስጨንቅህ በእነዚህ በእርባ ዓመታት በምድረ በዳ የመራህን መንገድ ሁሉ አስብ።

ዘዳግም. 8:2

5. የቤተክርስቲያንን እድገት ስትሻ በትክክል መታዘዝህን ታሳይ ዘንድ በተለያዩ መከራዎች ውስጥ ታልፋለህ። “ጌታን እወደዋለሁ እናም እታዘዘዋለሁ” የሚለውን መዝሙር-መር አንድ በአማካይ ሕይወት ያለ የወንጌል አገልጋይ የሚዘምረው ነው። ነገር ግን በእርግጥም ጌታን መውደድ አለመውደድህን የሚገልጡ ሁኔታዎች አሉ። “የትም እሄዳለሁ፤ ማንኛውንም ነገር አደርጋለሁ” ማለት ቀላል ነገር ነው። ከዚህ በኋላ ትእዛዝ ሊመጣ ይችላል፤ “በል እዚያ ምድር ዳር ወዳለችው ድሃ አገር ሂድ!” ስትባል ወዲያውኑ እነዚያ መታዘዞች ሁሉ በመስኮት ይወረወራሉ። እናም ምን ያህል የማትታዘዝና እንቢተኛ መሆንህን ትገነዘባለህ።

እኔ “አባቢ” ብለው የሚጠሩኝና ለተናገርሁት እያንዳንዱ ዐረፍተ ነገር “እሺ፤ ይሁን” ብለው መልስ የሚሰጡኝ ሰዎች አሉ። ራሳቸውን እጅግ ትሑታንና ታዛዥ አገልጋዮች አድርገው ያቀርባሉ። ነገር ግን አንዲት ትእዛዝ ምን ያህል የማይታዘዙና እንቢተኞች መሆናቸውን ትገልጻለች።

ሰዎች ነገሮችን ሊናገሩ፤ ሊመሰክሩና ሊያወሩ ይችላሉ፤ ሥራቸው ግን የማይረቡ፤ በጥላቻ የተሞሉና የማይታዘዙ መሆናቸውን ሊገልጥ ይችላል። እግዚአብሔርን እንደሚያውቁ በግልጥ ይናገራሉ፤ ዳሩ ግን የሚያስጸይፉና የማይታዘዙ ለበጎ ሥራም ሁሉ የማይበቁ ስለ ሆኑ፤ በሥራቸው ይክዱታል።

6. የቤተክርስቲያንን እድገት ስትሻ ጌታን በእርግጥ እንደምትወድ እንዲታይ በመከራዎች ውስጥ ልታልፍ ትችላለህ። በእርግጥ

ጌታን ትወዳለህን? ኢየሱስን እወደዋለሁ! በሙሉ ልቤ ጌታን እወደዋለሁ! ስለ እርሱ ምንም ነገር ሳደርግ አችላለሁ። አንድ ቀን አንድ ነገር ወደ ሕይወትህ ይመጣና በእርግጥ የምትወደው ምንን እንደሆነ ያሳያል። ጌታን ነው የምትወደው? ገንዘብን ነው የምትወደው? ወይስ የአገልግሎት ዝናን ነው የምትወደው? ይህ የሚታወቀው በመንገድ ላይ በሚገጥሙህ ፈተናዎች ነው።

አምላካችሁን እግዚአብሔርን በፍጹም ልባችሁ በፍጹምም ነፍሳችሁ ትወድዱት እንደ ሆነ ያወቁ ዘንድ አምላካችሁ እግዚአብሔር ለፈትናችሁ ነውና የዚያን ነቢይ ቃል ወይም ያን ሕልም አላሚ አትሰማ።

ዘፋግም. 13:3

7. የትልቅ ቤተክርስቲያን መጋቢ ስትሆን እሳት በሆነ ፈተና ውስጥ ልታልፍ ትችላለህ። እሳት ሁሉን ነገር እንድታጣ ያደርግሃል። በእንደዚህ ዓይነት መከራ ውስጥ ስታልፍ ሁሉንም ያጣህ መስሎ ሊታይህ ስለሚችል አትደነቅ።

ሰዎች እንደ እሳት በሆነ መከራ ውስጥ ሲያልፉ ሚስቶቻቸውን፣ ልጆቻቸውን፣ ገንዘባቸውንና ክብራቸውን አጥተዋል።

አንዳንድ ሰዎች እስከ ሦስት ሚስቶቻቸውን አጥተዋል። አንዳንዶችም እስከ አምስት ልጆች አጥተዋል። እንደ እሳት የሆነው ይህ ፈተና ወደ ግዙፍ ቤተክርስቲያን መጋቢነት ሊያሳድግህ እንደሆነ ልታምን ያስፈልጋል።

ወዳጆች ሆይ፣ በእናንተ መካከል እንደ እሳት ለፈትናችሁ ስለሚሆነው መከራ ድንቅ ነገር እንደ መጣባችሁ አትደነቁ፤

8. የግዙፍ ቤተክርስቲያን መጋቢ እየሆንህ ስትመጣ በክፉ ነፋሳት፣ ወጀብና ጎርፍ ትፈተናለህ። አንድ ቀን የትልቅ ቤተክርስቲያን መጋቢ የሆነ ሰው እንዲህ አለኝ፣ “በአንድ ወንድማችን ላይ ክፉ ነፋስ መጥቶበታል።”

ቀጠለናም፣ “ለዚህ ወንድማችን መጸለይ ይኖርብናል፤ አለበለዚያ ይህ ክፉ ነፋስ ወደ እኛ አቅጣጫ ከነፈሰብን ለእኛ ጥሩ አይሆንም!” አለ።

ትልቅ ቤተክርስቲያንን በገንባህ ቁጥር ና እግዚአብሔርን ባገለገልህ ቁጥር መልካም ነፋሳት ብቻ ሊመጡ እንደሚችሉ ልታስብ ትችላለህ። ትክክለኛ የሆኑ ነገሮች ማድረግህና ቤትህን በዓለት ላይ መሥራትህ ክፉ ነፋሳት እንደማይነፍሱብህ ዋስትና አይደሉም።

የሚገርመው፣ የተሳሳተ ነገር ባደረገው ላይ የነፈሰው ክፉ ነፋስ ትክክለኛ ነገር ባደረገውም ላይ ነፍሷል።

ስለዚህ ይህን ቃሌን ሰምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል።

ዝናብም ወረደ ጎርፍም መጣ ነፋስም ነፈሰ ያንም ቤት ገፋው፣ በዓለት ላይም ስለ ተመሠረተ አልወደቀም።

ይህንም ቃሌን ሰምቶ የሚያደርገው ሰው ሁሉ ቤቱን በአሸዋ ላይ የሠራ ሰነፍ ሰውን ይመስላል።

ዝናብም ወረደ ጎርፍም መጣ ነፋስም ነፈሰ ያንም ቤት መታው፣ ወደቀም፣ አወዳደቁም ታላቅ ሆነ።

ማቴዎስ 7:24-27

9. የትልቅ ቤተክርስቲያን መጋቢ ስትሆን በጎዘንና ሰቆቃ ትፈተናለህ። ጎዘን ለቅሶና ሰቆቃ የትልቅ ቤተክርስቲያን መጋቢ ሊሆን በሚሻ ላይ የሚመጡ ፈተናዎች ሲሆኑ የትልቅ ቤተክርስቲያን መጋቢ የሚለማመዳቸው ነገሮች ናቸው። ጥቂት ልብን የሚያሳዝኑ ነገሮች ሲገጥሙህ አስተዋይ እና ትሑት እየሆንህ ትመጣለህ። በተጨማሪም በጎዘን ላይ ልብህን ስለምታኖር ዘላለማዊ ተኮር መጋቢ ትሆናለህ። ከእነዚህ የፈተና ልምምዶች ውጪ ብትሆን አእምሮህ በመጭበርበር ይሞላና በስሕተት ትደመድማለህ።

ወደ ግብዣ ቤት ከመሄድ ወደ ልቅሶ ቤት መሄድ ይሻላል እርሱ የሰው ሁሉ ፍጻሜ ነውና፣ ሕያውም የሆነ በልቡ ያኖረዋልና።

መከብብ 7:2

10. የትልቅ ቤተክርስቲያን መጋቢ ጫና የመቋቋም ችሎታው ይፈተናል። የግዙፍ ቤተክርስቲያን መጋቢ በብዙ ጫና ውስጥ ያልፋል። እነዚህ ከማኅበረ ምዕመኑ፣ ገንዘብ ከማጣት፣ ከሚስት፣ ከልጆች፣ ከተባባሪዎች፣ ከአባላት መቀነስ፣

ከፕሮጀክት፣ ከሠራተኞች፣ ከመገናኛ ብዙኃንና ከጠቅላላው ሕዝብ ሊመጡ የሚችሉ ጫናና ግፊቶች ናቸው።

በእስያ ስለ ደረሰብን መከራችን፣ ወንድሞች ሆይ፣ ታውቁ ዘንድ እንወዳለንና ስለ ሕይወታችን እንኳ ተስፋ እስከንቁርጥ ድረስ ከዓቅማችን በላይ ያለ ልክ ኩባዶብን ነበር፤

2ኛ ቆሮንቶስ 1:8

11. የትልቅ ቤተክርስቲያን መጋቢ ክፉ ፈተናዎችን ይጋፈጣል። የትልቅ ቤተክርስቲያን መጋቢ ሆይ፣ ታላላቅ ምኞቶች ስላሉህ ከፈተናዎች ነፃ ነህ ማለት አይደለም። የቤተክርስቲያንን እድገት በማሳካት ጎዳና ላይ በሁሉም አቅጣጫ ትፈተናለህ። ገንዘብን ለግል ጥቅምህ የማዋል ፈተና ትፈተናለህ። በበምንዝርና ስሜትና በእንግዳ ሴቶች ልትፈተን ትችላለህ። በፍቺ ትፈተናለህ።

ባለመታመን፣ በትዕቢት፣ ተስፋ በመቁረጥ፣ የጀመርኸውን እንድታቆም በመገፋፋት፣ በመራርነት፣ ይቅር ባለማለትና ሥልጣንህን ያለ አግባብ በመጠቀም ትፈተናለህ። አትታለል። በአገልግሎት ባደግህ ቁጥር ፈተናዎችንና መከራዎችን በዚያው ልክ ልትጠብቅ ይገባል።

ከኃጢአት በቀር በነገር ሁሉ እንደ እኛ የተፈተነ ነው እንጂ፣ በድካማችን ሊራራልን የማይችል ሊቀ ካህናት የለንም።

ዕብራውያን. 4:15

12. በቤተክርስቲያን እድገት ጎዳና ላይ ክፉ የሆኑና የማያመዛዝኑ ሰዎች ይገጥሙሃል። የትልቅ ቤተክርስቲያን መጋቢ ሆይ፣ ነገሮችን አስቸጋሪ ሊያደርጉብህ የሚችሉና የሚቃወሙህን ወንዶችና ሴቶችን ለመጋፈጥ ተዘጋጅ። ለእኛ ከፍተኛ ጥላቻ ካላቸው ሰዎች ጋር ተገናኝቼአለሁ። የቤተክርስቲያናችንን ማደግና ሕንፃ ሥራ ከሚቃወሙ ሰዎች ጋር ተፋጥጫለሁ። እነዚህ የማያመዛዝኑ ሰዎች የድላችን እንቅፋቶችና ፈተናዎች ነበሩ።

ከዓመፀኞችና ከክፉዎች ሰዎች እንድንድን ስለ እኛ ጸልዩ።

2ኛ ተሰሎንጌ. 3:2

13. የትልቅ ቤተክርስቲያን መጋቢ ጥለውት በሚሄዱት ሰዎች ምክንያት ይፈተናል። ሰዎች ጥለውህ ሲሄዱ በጌታ ላይ መደገፍ ይኖርብሃል። ከአገልግሎት ጉዞ በተጨማሪ፣ ብዙ ጥለውህ የሚሄዱ ሰዎች ይኖራሉ። ሰዎች ጥለውህ ሲሄዱ ብዙ አታልቅስ። ወደ ሙሉ ጊዜ አገልግሎት ጠልቂ በገባሁ ልክ ጥለውኝ ስለሄዱ ብዙ ሰዎች ልነግርህ እችላለሁ።

ይህ የሚሆነበት ምክንያት አንተ መጥፎ ሰው ስለሆንህ አይደለም። ነገር ግን ጥሪው የሚያስከትለው ፈተና ነው።

ዴማስ የአሁኑን ዓለም ወደ ትቶኛልና፣ ወደ ተሰላጎቴም ሄዶአል፤ ቄርቂስም ወደ ገላትያ ቲቶም ወደ ድልማጥያ ሄደዋል፤

2ኛ ጢሞቴዎስ 4:10

14. የቤተክርስቲያን እድገትን ስትሻ በማይደግፉህ ሰዎች ትፈተናለህ። የሰዎችን እርዳታ በምትፈልግበት ጊዜ አለማግኘት ምንኛ የሚያም ነገር ነው።

በፊተኛው መጣቴ አንድ ስንኳ አልደረሰልኝም፣ ሁሉም ተዉኝ እንጂ፤ ይህንም አይቀጠርባቸው፤

2ኛ ጢሞቴዎስ 4:16

15. የቤተክርስቲያን እድገትን ስትሻ በሕይወትህ ድካም ትፈተናለህ። እያንዳንዱ መጋቢ የግል ድካም አለው። አንዳንዶች የባሕርይ ድካም ያለባቸው ሲሆን ይህም የስሜት መለዋወጥ፣ ድብርትና ደካማ ተግባቦት መፍጠር ናቸው። ሌሎች አገልጋዮች ደግሞ የመዝረክረክ፣ ገንዘብ የማባከንና ደካማ በሆነ የግል አስተሳሰብ ይጠቃሉ። እነዚህ የግል ድካሞች ሁሉ ሲገለጡ ለተነሣሣ የትልቅ ቤተክርስቲያን መጋቢ ታላላቅ ፈተናዎች ይሆናሉ።

በአሳዛኝ ሁኔታዎችም ትፈተናለህ። ብዙ አገልጋዮች አሳዛኝ በሆነ የትዳር ሕይወት ይፈተናሉ። የተለመዱት የጋብቻ ችግሮች በአገልግሎት ጫናዎችና በአመራር ግፊቶች ይባባላሉ።

ስለዚህ ስለ ክርስቶስ በድካም በመንገላታትም በችግርም በስደትም በጭንቀትም ደስ ይለኛል፤ ስደክም ያን ጊዜ ኃይለኛ ነኝና።

2ኛ ቆሮንቶስ 12:10

16. የትልቅ ቤተክርስቲያን መጋቢ ለመሆን የማይታመኑ ሰዎች አያያዝህ ይፈተናል።

አለመታመንን የምትይዝበት መንገድ የቤተክርስቲያንህን ትልቅነት ይወስናል። የማይታመኑ ሰዎች የምትገነባውን ነገር ከመበተናቸውም ሌላ በቤተክርስቲያን እድገት ጥረትህ ላይ ምንም ዓይነት ፋይዳ የላቸውም።

ግጭትን በሚቀሰቅሱ ሰዎች ወደ ግራ መጋባት እንድትገባ ትፈተናለህ።

ስለታማኝነት እና ታማኝ አለመሆን ያለህ መረዳት በቤተክርስቲያንህ የሚፈጠረውን ሁኔታ በማሻሻል ወይም በማባባስ ችሎታህ ይወስናል።

በመሪዎችህ መካከል የሚነሣውን የዲያብሎስ ድምፅ ጸጥ የማሰኘትህ ችሎታ ይፈተሻል። ከላሾችህን የመያዝህ ችሎታ ይፈተናል። መለያየትን የሚያደርጉትን ሰዎች በማስወገድ ችሎታህ ትፈተናለህ። አደገኛ የሆኑ ሰዎችን በመለየትና በመከልከል አቅምህ ይታያል።

ነገር ግን ወንድሞች ሆይ እናንተ የተማራችሁትን ትምህርት የሚቃወሙትን መለያየትንና ማሰናከያን የሚያደርጉትን ሰዎች እንድትመለከቱ አለምናችኋለሁ። ከእነርሱ ዘንድ ፈቅቅ በሉ!

ሮሜ 16:17

17. የትልቅ ቤተክርስቲያን መጋቢ ልትሆን ስትሻ ስለ ግል ምኞቶችህና ስለ ቤተክርስቲያን ፍላጎቶችህ ትግል ውስጥ ትገባለህ። ፍላጎቶች ይኖሩሃል። እነዚህ ፍላጎቶችህና መሻቶችህ ደግሞ ፈተናና ወጥመድ ይሆኑብሃል።

ነገር ግን በሁሉ እንደ እግዚአብሔር አገልጋዮች ራሳችንን እናማጥናለን!

በብዙ መጽናት፣ በመከራ፣ በችግር፣ በጭንቀት፣

2ኛ ቆሮንቶስ 6:4

18. የትልቅ ቤተክርስቲያን መጋቢ ልትሆን ስትሻ በመጾም በመጸለይ እንዲሁም ጸሎትህንም በትጋት በማድረግ ትፈተናለህ። በጾም

ትጽልይ ዘንድ ምግብ አለመቅመስህ ሕመም አለው። ትጋት ደግሞ ሳትተኛ ነቅተህ መጸለይ ማለት ነው።

በድካምና በጥረት ብዙ ጊዜም እንቅልፍ በማጣት፣ በራብና በጥም ብዙ ጊዜም በመጦም፣ በብርድና በራቁትነት ነበርሁ።

2ኛ ቆሮንቶስ 11:27

19. የትልቅ ቤተክርስቲያን መጋቢ ልትሆን ስትሻ ራስህን ለአደጋ በማጋለጥ ትፈተናለህ። ብዙ ሰዎች በአገልግሎት ጉዞ ውስጥ ታላቅ አገልግሎት አቁመዋል። ምክንያቱ ደግሞ ለአደጋ ራሳቸውን ማጋለጥ ስላልወደዱ ነው። “እዚያ መሄድ አደጋ አለውን?” በማለት ይጠይቃሉ። ይህንንም በማድረጋቸው እግዚአብሔር ከሚጠብቃቸው መስክ ላይ ብዙ ሰዎች ራሳቸውን አግልለዋል።

ብዙውን ጊዜ ወደ ቤተክርስቲያንህ ሊመጡና የወንጌል ስብከትን ሊሰሙ የሚችሉ ሰዎች ድሆች ናቸው። ወደ እነዚህ ድሆችና አደገኛ ቦታዎች ለመሄድ ዝግጁ ካልሆንህ ለእግዚአብሔር ልታደርገው የምትችለው በጣም ጥቂት ነገር ነው።

ብዙ ጊዜ በመንገድ ሄድሁ፤ በወንዝ ፍርሃት፣ በወንጌያዎች ፍርሃት፣ በወጌ በኩል ፍርሃት፣ በአሕዛብ በኩል ፍርሃት፣ በከተማ ፍርሃት፣ በምድረ በዳ ፍርሃት፣ በባሕር ፍርሃት፣ በወሽተኞች ወንድሞች በኩል ፍርሃት ነበረብኝ፤

2ኛ ቆሮ 11:26

20. የትልቅ ቤተክርስቲያን መጋቢ ልትሆን ስትሻ በተሳሳቱ ሐሳቦችና መረዳቶች የመጠቃት ፈተና ውስጥ ታልፋለህ። ቤተክርስቲያንህ ስታድግና ተጨማሪ ገንዘብ እያገኘህ ስትመጣ በገንዘብ ፍቅር ልትፈተን ትችላለህ። የትናንሽ ቤተክርስቲያናትንና አገልግሎትን መናቅ ልትጀምር ትችላለህ። እነዚህን ሁሉ ፈተናዎች ማለፍ ከቻልህ ትልቅ ቤተክርስቲያንን ለመያዝ ዝግጁ ነህ ማለት ነው።

ስለዚህም ምክንያት፣ በእውነት ያለሙ ነገር ግን በዓመፅ ደስ ይላቸው የነበሩ ሁሉ ፍርድን እንዲቀበሉ፣ ሐሰትን ያምኑ ዘንድ እግዚአብሔር የሰሕተትን እሠራር ይልከባቸዋል።

2ኛ ተሰሎንጌ. 2:11

በዳግ ሂዋርድ-ሚልስ የተጻፉ ሌሎች መጽሐፍት

የታማኝነትና ታማኝ አለመሆን ርዕሶች

- ♦ አባቶች እና ታማኝነት
- ♦ መሪዎችና ታማኝነት
- ♦ ታማኝነት እና ታማኝ አለመሆን
- ♦ የሚወነጅሉህ
- ♦ ዝንጉዎች
- ♦ ትተውህ የሚሄዱ
- ♦ አስመሳዮች

የቤተ ክርስቲያን ግንባታ ርዕሶች

- ♦ የቤተ ክርስቲያን አድገት
- ♦ ቤተ ክርስቲያን መትከል
- ♦ ሜጋ ቤተ ክርስቲያን (2ኛ እትም)

የመንፈስ ቅዱስ ቅባት ርዕሶች

- ♦ ቅባቱን ያዝ
- ♦ በምልከቶች እና በድንቆች ማገልገል
- ♦ ወደ ቅባቱ የሚያደርሱ እርምጃዎች

የስኬት ርዕሶች

- ♦ አሥራት የማይከፍሉ ክርስቲያኖች ለምን ይደክሳሉ ... እና አሥራት የሚከፍሉ ክርስቲያኖች እንዴት ሀብታም እንደሚሆኑ

የመጋቢነት አገልግሎት ርዕሶች

- ♦ የአመራር ጥበብ 2ኛ እትም
- ♦ የአረኝነት ጥበብ
- ♦ የመጋቢነት አገልግሎትህን ወደ ላቀ ደረጃ አሳድግ

የክርስቲያን ሕይወት ርዕሶች

- ♦ ወደኃላ ማፈግፈግ
- ♦ የጋብቻ ሞዴል
- ♦ ልጄ ሆይ፤ ትችያለሽ
- ♦ አጋንንቶች እና እንዴት እነርሱን ማሸነፍ እንደሚቻል
- ♦ ሰይመው! ይገባኛል በል! ውሰደው!
- ♦ የጥሞና ጊዜ
- ♦ ንገራቸው!

የአገልግሎት ሥራ ርዕሶች

- ♦ በእግዚአብሔር ፍጹም ፍቃድ ውስጥ መሆን እንዴት እንደሚቻል
- ♦ ማጣት፤ መከራ መቀበል፤ መሥዋዕት መሆን፤ መሞት
- ♦ የተጠሩ ብዙዎች ናቸው
- ♦ ፕሩቶን
- ♦ የቤተ ክርስቲያን ሥራ ሕግጋት
- ♦ የሙሉ ጊዜ አገልግሎት ሕግጋት